

WASE UYEFIKA JESU WABITA



. . . kholwa.

Asime umzuzwana nje manje sisafundza Livi leNkhosi. KuJohane loNgcwele, sahluko se 11, futsi sicala ngelivesi le 18.

Manje iBhetani yayisedvute neJerusalema, kungaba cishe ngemafulongi lalishumi nesihlanu kuphuma:

Futsi labanengi bemaJuda beta kuboMata naMariya, kutobadvudvuta ngemnakabo.

Futsi Mariya, masinyane nje nasa . . . noma, Mata, masinyane nje nasevile . . . Jesu uyeta, waya kuyomhlangabeta: kepha Mariya wahlala wathula endlini.

Wase utsi Mata kuJesu, Nkhosi, kube bewukhona lapha, umnaketfu . . . akakafi.

Kepha ngiyati, kutsi ngisho namanje, noma yini lotokucela kuNkulunkulu, Nkulunkulu utakukunika kona.

Jesu watsi kuye, Umnakenu utawuvuka futsi.

Mata watsi kuye, Ngiyati kutsi uyovuka futsi ekuvukeni ngelusuku lwekugcina.

Jesu watsi kuye, Mine ngikuvuka, ne . . . kuphila: lokholwa ngimi, noma besafile, noko utawuphila:

. . . naloyo lophila futsi akholwe ngimi angeke aze afe. Uyakukholwa loko na?

Watsi kuye, Yebo, Nkhosi: ngiyakholwa kutsi wena unguKhristu, iNdvodzana yaNkulunkulu, lobekatokuta emhlabeni.

Futsi nasashito loko, wahamba, wase ubita Mariya dzadzewabo ngansense, watsi, UMfundisi sewukhona, futsi uyakubita.

2 Asikhotsamise tinhloko tetfu manje sentele umkhuleko.

3 Babe wetfu loseZulwini, njengoba sibutsene lapha namanje kusihlwa ngenhloso yekukhonta Wena, sisafundza Livi laKho, sitsatsa sihloko, futsi sikholwa kutsi utoletsa kitsi futsi wembule ingcikitsi yalesihloko. Siyakhuleka, Nkhosi, ngesidzingo ngasinye lesinaso lapha kusihlwa.

4 Kungahle kubekhona labangaKwati. Kwangatsi bangaKutfole, kusihlwa, njengeMsindzisi wabo futsi bakwemukele kanjalo. Kwangatsi bangakhona, kusihlwa, ngalokutsite lokwentiwe, noma kwashiwo, lokutoletsa Khristu abe ngulophatsekako sibili kubo. Kangangekutsi, kutsi

imphilo yabo yonkhe inganikelwa kuYe nasenkonzweni yaKhe. SiyaKubonga ngetintfo lesiMbone atenta nangalelitsembe lesinalo lekuphila ngesheya kwalelitfunti lesiphila kulo manje. Sati loku, kutsi uma Efika sitawuhlwitfwa kutsi sihlangane naYe emoyeni. Futsi ngaloku, Nkhosi, sikhulekela kutsi Utolingenisa kancane kancane lelitsembe, lelitsembe lelibusisiwe, enhlitiyweni yawowonkhe umuntfu, kusihlwa. Labo lebebasendleleni sikhatsi lesidze futsi bamelana netintfo letimatima, kwangatsi, kusihlwa, kukholwa kwabo kungaphakanyiswa. Siphe kona, Nkhosi, kutsi batotsatsa kubuka lokusha, kusihlwa, futsi bavuselele tifungo tabo bese bacala kabusha.

⁵ Babe, sikhulekela labo labagulako nalabahlaselekile. Kwangatsi lobu kungaba busuku bekukhululwa kwabo. Labanengi, Nkhosi, babeke emaduku abo lapha etulu ngembali. Futsi siyakhuleka, Babe loseZulwini, ngisabeka tandla etikwalawa laphekhatsi ebhokisini. Manje, siyafundziswa, eBhayibhelini, kutsi, “Batsatsa emtimbeni waPawula loNgcwele emaduku netindvwangu, nabomoya labangcolile baphuma kubantfu, netifo tatiphiliswa.” Manje siyacondza kutsi asisuye Pawula loNgcwele, kodvwa Usasolo unguJesu. Futsi siyakhuleka, Nkhosi, kutsi Utophilisa wonkhe umuntfu lamaduku labamelele. Kwangatsi ngamunye bangaphiliswa kwentela luDvumo lwaKho.

Sihlephulele manje Sinkhwa sekuPhila, eVini, sisalindza, eGameni laJesu Khristu. Ameni.

Ningahlala phansi.

⁶ Kuhle kubuya lapha futsi kusihlwa, nekukhonta iNkhosi. Kumnandzi kubona lesiyilo lesingaphansi sigcwele nswi, kusihlwa, ngako sinekubonga kakhulu ngekuta kwenu. Futsi njengoba kukwekucala kutsi ngibe lapha kusukela kwatsi-nhlo, ngicabanga kutsi loku kuhle sibili.

⁷ Manje, akunandzaba kutsi sikhuluma kulabangakanani, sikhuluma intfo lefanako. Ngike ngakhuluma esicukwini salabatsatfu noma labane, ngase ngikhuluma kulabatinkhulungwane letingemakhulu lasihlanu ngasikhatsi sinye. Tinkhulungwane letingemakhulu lamabili nemashumi lasihlanu, ngalesinye sikhatsi. Futsi akunandzaba kutsi kuyini, loko Khristu lakutfumela kimi, kutsi nilalele. Ngikhuluma i. . . Bengingeke ngisintjintje sifundvo sami nakancane, kube lesi bekubantfu labasigidzi bahleli lapha, kusihlwa, ngalokufanako nje. Ngoba, angihlanyeli kuphela imbewu, futsi Ifanele iwele emhlabatsini ndzawanatsite. Futsi uma leyombewu yekugcina seyingenisiwe, akusayikuba nalutfo. Siyati kungahle kube. . .

⁸ Siyamangala kutsi kungani imvuselelo ingachubeki khona manje, kungani singaboni umdlandla kubantfu. Angati kutsi kungani. Kodvwa asicabange nje, kungatsiwani uma kukanjena.

Mhlawumbe kunemfanyana ekhatsi lapha, kusihlwa, noma intfombatanyana leyatalelwa ngale eSeattle, eWashington. Manje, leyoNcwadzi iphetse ligama layo. Utela kutohlenga loyo ligama lakhe lalikuluyoNcwadzi. Kuhlenga kusho “kubuyisela lapho kuwe khona.” Futsi esiveni lesibantfu, yawa. Futsi ingeke yaKwemukela manje; iseyincane kakhulu. Ngako libandla litongcukluteka endleleni impela, litentisa, litoba nemihlangano, nalokunye, aze lowomuntfu wekugcina angeniswe, khona-ke leyoNcwadzi itawube seyivaliwe, akasekho lowengetwako. Khona-ke sekuphelile konkhe.

⁹ Kuze kube, lapho ngalesosikhatsi kuyokwenteka, akekho kutsi lowatiko. Kodvwa asichubeke sente nje konkhe lesingakwenta, eludvumeni lwaKhe, site lesosikhatsi siphele. Asati kutsi lowomuntfu ungubani. Kungahle kube sewuvele ungenile, silindzele nje kuBuya kwaKhe nje. Asati. Futsi kungeke kwembulelwe umuntfu, sikhatsi sekuBuya kwaKhe, ngoba akwati ngisho tiNgelosi taseZulwini kutsi kutawuba ngunini. Kodvwa sikubhekile nganoma ngusiphi sikhatsi, futsi silindzile, sibheke kuBuya kwaKhe.

¹⁰ Manje, ufanele ube nekukholwa entfweni letsite. Akunandzaba kutsi kuyini, ufanele ubeke kukholwa kwakho ndzawanatsite. Kukholwa kwakho, kukholwa kwakho kungahle kube se...encwadzini yelikolishi. Kungahle kube kusivumokholo sakho. Uma loko kukwakho—uma loko kukukholwa kwakho, kukusivumokholo sakho, khona-ke ngulapho—ngulapho kulele khona kukholwa kwakho.

¹¹ Asitsi, sibonelo nje, li—lihlelo lelitsite, sitsi, “Sinencwadzi yekufundvwa. Nikholwa loko.” Yebo-ke, noma yini lengaphandle kwaloko, ningeke nayikholwa, niyabona, ngoba nguloko lenikholelwa kuko, nguleyoncwadzi yelikolishi yalelohlelo. Futsi kungenteka kube nikholelwa entfweni letsite, ningaba nekutikhetsela kwenu. Nguloko nine, singemaMerica lakhululekile, siyoba nguwo.

¹² Kodvwa, kimi, kukholwa kwami kuseVini laNkulunkulu, loko Nkulunkulu latsite kuliCiniso. Tonkhe letinye tintfo lephambene naloKo, kuba ngatsi akusiko. Niyabona na? Angisho kutsi akusilo, kodvwa, kimi, uma kuphambene naLeli, akusiko. Futsi siyatfola namuhla kutsi bantfu labanengi basekela kukholwa kwabo etikwentfo letsite, nasetikwetimfundziso letigcamile, noma kwenteka lokutsite, noma intfo letsite. Kodvwa, kimi, kutofanele kube Livi laNkulunkulu, futsi Livi Laletsembisele lolusuku.

¹³ Hhayi umtsetfo. Umtsetfo wawuwemaJuda, iminyaka leyendlula. Namuhla sisemazingeni emusa, futsi si—siphila ngetulu kwemtsetfo. Umuntfu lo—lophilha emseni akanamtsetfo. Akukho mtsetfo emseni.

¹⁴ Ungangilahla kanjani ngelicala ngekutsi ngengce li-robhothi lelibomvu lapha, lapho lidolobha selivele linginike lilungelo lekwengca nanoma nguliphi li-robhothi lelibomvu lengifisa kulendlula na? Niyabona na? Bewungeke ukwente. Akukho mtsetfo lotongilahla ngelicala.

¹⁵ Ngako, kuphela nje uma ngikuKhristu, ngikhululekile emtsetfweni. Niyabona na? Ngingetulu kwemtsetfo ngoba ngisemseni waKhe. Ubeke lesosibindzi kimi, kutsi ngingeke ngenta noma yini lokuliphutsa, noma ke Bekangeke anginike lowomusa. Nguloko Lakwenta kuwe ngendlela lefanako. Sisemseni waKhe.

Manje, sifundvo sami, kusihlwa.

¹⁶ Ningakhohlwa kusasa ebusuku, manje. Sitotama kuhlala nje mhlawumbe kadze kancanyanyana. Ngifuna kufika lapha kusenesikhatsi kancane kusasa ebusuku, ngoba ngifuna... Kusasa ebusuku kutsi akube busuku lesibunikela insindziso, kwenta kugcizelela kubitelwa e-altari, kugcizelela kulabo kutsi bemukele umbhabhatiso waMoya loNgewe. Futsi busuku bunye, noma lilanga linye, ngaphambi kwekutsi ngihambe, ngitotsandza kukhuluma nge...sifundvo seNgati, *LuPhawu*, iNgati lefanele ibesetikwemnyango, futsi uma iNkhosi itsandza.

¹⁷ Manje, kusihlwa. Busuku ngabunye, ngibe ngulophutako ngebusuku ngabunye. Ngitotama ngako konkhe lokungetulu kwami, kusihlwa, kuphuma ngesikhatsi. Ngiyacondza kutsi asinaso sikhatsi lesinengi kakhulu lesisasele, futsi ngitama kubamba lesikhatsi lesi lesinaso, ngako ngibeketeleleni. I...Ngitokhuleka kutsi Nkulunkulu utotfolo wonkhe umphefumulo longaphansi kwalapha, longasindziswa, kwangatsi Angawusindzisa. Angati kutsi Ukwenta kanjani. Futsi ngumsebenti wetfu kutfumela Livi, noma kushumayela Livi. Futsi akutsi...Yimbewu. Futsi uma leyombewu iya ngekukhula, iyoveta kona kanye nje loko setsembiso lesingiko.

¹⁸ Manje kuJohane loNgcwele 11, kusihlwa, sidvonsa lendzaba: *Wase Uyefika Jesu Wabita*. Jesu wefika.

¹⁹ Manje sitfolo sendlalelo salesitfombe lesi kusihlwa. KwakunguJesu, ngesikhatsi Asese yi—yinsizwa, Weta kutohlala nalomunye umndeni eBethani; futsi kwakunguMariya naMata naLazaru. Futsi bebakadze bashiye libandla labo—labo, noma sivumokholo sabo sebaFarisi nebaSadusi, futsi bachubeka naJesu, base baMmemela ekhaya labo. Futsi Lazaru bekangu—ngumngani lomkhulu waKhe. Futsi siyatjelwa, futsi kutsi Lazaru bekangumlaleli lomkhulu waJohane umBhabhatisi lobekakhuluma ngaMesiya lotako. Futsi ngako—ke ngesikhatsi Jesu sekafikile enkhundleni, futsi wefika eBethaniya, bebaMnakekela njalo kulelikhaya.

²⁰ Manje, siyafundziswa kutsi Mata naMariya batfungela lithempeli luhlobo lwetindvwangu letihlotjisiwe, nalokunye,

lapho Lazaru bekafundzela kuba ngumbhali, kubhala tincwadzi temtsetfo. E...Bebayibhala etikhunjeni ngalesosikhatsi, njengesikhumba sesilwane, siceshana sesikhumba lokubhalwa kuso, futsi igocwa embhalweni logocwako lomncane bese unanyatseliswa phansi esibambeni lesincane. NaLazaru bekanesandla lesihle kakhulu. Futsi beka bhala lemibhalo legocwako.

²¹ Ngako Jesu beka hlala nabo. Futsi beka dze baMbukile enta tintfo letinengi kakhulu, beba nek wetsembela lokukhulu kuYe, kwaze kwatsi banikela kalula nje ngetimphilo tabo tonkhe kuYe. Naloku nje Beka . . .

²² Niyabona, Jesu, ngelusuku lwaKhe, bekentiwe inhlekisa kakhulu futsi kwahlekiswa ngaye, kunenkholo letsite lephansi kunatotonkhe lekhona emhlabeni namuhla. Kwakungeke kwabakhona noma yini lenanoma ngukuphi lokuphansi lokwendlula konkhe futsi leyedzelelwa kunaJesu. Niyabona na? Emabandla bekaMtondza. Futsi bekangenamsebenti nje ngaYe, sanhlobo, ngoba Bekahlala awasola njalonjalo, futsi awabita ngatotonkhe tinhlobo temagama, futsi ehlukanisa tinhlango temabandla abo. Wavele waphendvula umhlaba wawubhekisa phansi nje, kusho nje. Bebatama kutfolaliphutsa, kuze baMbeke licala, kepha abalitfolanga. Futsi naloku nje Beka...Kubo, "Bekalivezandlebe. Bekatelwe ngaphandle kwemshado longcwele. Bekangumfo loluhlobo loluyincaba. Bekete imfundvo yelive, kukhuluma ngayo, kepha noko Atibita ngemprofethi. Futsi, o, hhe, umfo lomubi kabi Lebekanguye pho!" Futsi wonkhe wonkhe wabo bekaMcitsa, yonkh'indzawo.

²³ Akukantjintji kakhulu kangako. Niyabona na? Njengoba ngishito kulolobunye busuku, "Develi utsatsa umuntfu wakhe kodvwa hhayi umoya wakhe." Umoya webantfu, lokubantfu, wake waphila phambilini. Kube besitoba lapha tinyanga letitsi atibelidlanzana, lapho singaba nesifundvo sibili emiBhalweni, bengingatsandza kufakazela kini kutsi akukho nkholo letsite ebusweni bemhlaba, namuhla, ngaphandle kwalengegeke ngikufakazele kini kutsi kwacala kuGenesisi, futsi nginikhombise sicalo sako. Yimbewu, njengemvini ukhula, yonkhe yayo. Futsi yenyukela khona impela esikhatsini sekuchakaza manje, futsi ibuyela emuva e—embewini futsi. Ngako tonkhe letintfo leti lenitibona tenteka emhlabeni, tacala kuGenesisi, ngoba Genesisi usahluko sembewu seliBhayibheli, si—sicalo.

²⁴ Ngako niyabona, leyomimoya, wawukulawomadvodza emuva ngaletotinsuku, usaphila emadvodzeni namuhla. Niyabona na? Sathane utsatsa umuntfu, kodvwa umoya uyachubeka uphile.

²⁵ Nkulunkulu utsatsa umuntfu waKhe, kodvwa uMoya uyachubeka uphile. Loko kwenta Jesu Khristu abe nguye itolo,

namuhla, naphakadze. Watsatsa Khristu Jesu, kodvwa uMoya, uMoya loyiNgewele, uyabuya, bewusetikwebantfu eBandleni kwehle njalo ngeminyaka. Niyabona na? Ngoba, Nkulunkulu utsatsa umuntfu waKhe, kodvwa hhayi uMoya waKhe.

²⁶ Sathane utsatsa umuntfu wakhe, futsi utfola leyomimoya lefanako. Buka imvelo yabo.

²⁷ Tikhombe wena lucobo, kusihlwa, esimeni sakho manje lapho ume khona, nalesinye similo seliBhayibheli. Wawuyoba kuphi kube waphila esikhatsini saNowa na? Wawuyoba kuphi na? Wawuyoba kuphi ngetinsuku teNkhosi Jesu ngesikhatsi Alapha emhlabeni, asenyameni yaKhe na? Bewuyotimbandzakanya naliphi licembu, kusihlwa na? Cabanga ngako nje. Niyabona na? Wawuyotimbandzakanya naliphi licembu, ngesikhatsi Pawula abacondzisa emuva lapho kubaseKhorinte ngaletintfo lebebatenta na? Nguliphi licembu lobewutombandzakanywa nalo na? Niyabona na? Bukani emuva nje. Sibuko sekutibuka. Singabona lapho tsine, loko. . . Noma ngabe yini lebesingiyoyi, singiyoyi manje, nguloko lebesiyoyi ngiko emuva lapho. Ngoba, lomoya lokitsi manje, lowakhonjwa emuva lapho, kutsi lowo kusengumoya lofanako lowawukubo emuva lapho. Hhe!

²⁸ Loko bekufanele kusinyakatise futsi kusente siphume ebutfongweni betfu—betfu lesikubo, kuba sivuvu. Kodvwa niyati kutsi liBhayibheli litsi sifanele sibe ngaleyondlela, kuze Ahlante yonkh'intfo iphume emlonyeni waKhe. Ngabe Wakwetsembisa na? [Libandla litsi, “Ameni.”—Umhl.] Sonkhe siyati kutsi Wakwetsembisa. Futsi Utokwenta. Lonkhe libandla lithohlantwa liphume emlonyeni waKhe.

Manje, ebandleni kuphuma uMlobokati. Lowo nguloKhetsiwe.

²⁹ Manje, Jesu bekahambile ekhaya laKhe futsi Bekahlala naMata naMariya naLazaru. Futsi ngalelinye lilanga, niyati. . .

³⁰ Watsi, eBhayibhelini, Akenti lutfo aze Akhonjiswe nguBabe lamele akwente. Johane loNgewele 5:19, Jesu watsi, “Ngicinisile, ngicinisile, Ngitsi kini, iNdvodzana ingeke yente lutfo ngekwaYo; ngaphandle kwaloko Lebona Babe akwenta, loko iNdvodzana ibese iyakwenta.” Futsi uma sifanekisa lowomBhalo, kube besinesikhatsi kukuhlathiya bekuyokwenta, kubukeke kungiko, kini. Nigijima khona impela nje. . . Kutfungeleka kulolonkhe liBhayibheli. Futsi lonkhe livesi eBhayibhelini linako kulo.

³¹ LiBhayibheli lisekuchubekeni. Lonkhe Livi lihlangu ndzawonye. Akukho kuphikisana kuLo. Lihambisana ndzawonye. Uma utfola kutiphikisa, ukukhiphele ngaphandle kweliBhayibheli, ngoba liBhayibheli alitiphikisi. Lisekuchubekeni, kuchubeka, ngalokuphelele. Caphelani.

³² Manje loku, Jesu, ngesikhatsi . . . Bekasipho lesikhulu kunato tonkhe Nkulunkulu lake atinika umhlaba, live. “Nkulunkulu walitsandza kangaka live,” Johane 3:16. Manje, bantfu bebanekukholwa kuSo.

³³ Sonkhe sikhatsi, tiphiwo taNkulunkulu tibukelwa phansi, yiminyakato yenkholo yesimanjemanje. Bukani emuva nganoma ngusiphi sikhatsi, etinsukwini taEliya, etinsukwini taMosi, tinsuku noma tiphi lotifunako. Noma ngabe kukuphi, besihlala njalo sibukelwa phansi, sonkhe sikhatsi. Akuntjintji nhlobo.

³⁴ Ngako-ke siyabona lapho, futsi, kutsi, ngalolosuku, ngesikhatsi Nkulunkulu asebentisa Jesu . . .

³⁵ Manje, kwabakhona sikhatsi lapho wesifazane wasebentisa sipho saNkulunkulu, ngaJesu. Watsintsa sembatfo saKhe, naJesu wavuma kutsi Bekangati kutsi ngubani lokwentile. Manje, angikhohwa kutsi nje Beka . . . Wenta lihlaya noma wachubeka. Ngikhohwa kutsi lonkhe Livi Lalisho lalihlosiwe, lalinemcondvo lotsite. Futsi Watsi, “Ngubani loNgitsintsile na?” Bekangati. Futsi Wafuna yonkhe indzawo, kutetsameli, waze Wamtfola lowesifazane lonaloko kukholwa, wase umtjela ngenkinga yakhe yekopha lebeseyiphilisiwe ngenca yekukholwa kwakhe. Manje, lowo kwakungulowesifazane asebentisa sipho saNkulunkulu. Manje, niyabona, lowo wesifazane munye asebentisa sipho saKhe, Waba butsakatsaka ngako.

³⁶ Kodvwa bukani loludzaba lapha, ngesikhatsi Avuse Lazaru kulabafile. Akukho lutfo lokwashiwo ngaYe ababutsakatsaka lapho. Kwakukukhulu kangakanani ke kubita indvodza, umphefumulo wakhe lobesewuhambe tinsuku letine, nekubola kwase kuvele kungene emtimbeni wendvodza! Imphumulo yakhe, mhlawumbe, etinsukwini letine, yase ivele ishobele ekhatsi. Futsi Nango lapho, wambitela ekuphileni futsi, futsi waphila, futsi wadla, futsi wanatsa, njenganoma nguyiphi lenye indvodza. Kwakukukhulu kangakanani loko kunalokwakungiko kulowesifazane atsintsa ingubo yaKhe! Kodvwa lowo kwakunguNkulunkulu asebentisa sipho saKhe. Niyabona na?

³⁷ Manje, ngulowo umehluko lapha etulu ngembali. Manje, uma ningalandzela le—nilandzelele lenkonzo futsi niphume, ngaletinye tikhatsi, kutsi Kutisho kanjani tintfo letitokwenteka, yebo-ke, iminyaka ngaphambili, emaviki ngaphambili, tinyanga ngaphambili, kutsi ngiye kuphi, kutsi ngenteni. Lowo nguNkulunkulu aSisebentisa.

³⁸ Lapha, nguwe uSisebentisa. Akusimi. Kwendlula kugeleta nje, ngoba sipho nje kutsi—kutsi utiphumute, uSikhiphe egiyeni lebuntfu, kuze kutsi Nkulunkulu atembatsise Yena lucobo ngaKo, futsi akhulume tintfo. Manje, kukholwa kwakho lucobo, awukucondzi kutsi, wenta loko, wena lucobo. Kukholwa kwakho lucobo kwenta loko.

³⁹ Manje, uma Nkulunkulu afuna kwenta noma yini, Uyakuphakamisa nje, atsi, “Manje, kutobakhona, hamba uye endzaweni tsite. Ngesikhatsi usashayela esitaladini, kutawuba nentfo letsite leyentekako *lapha*. Kutawuba nendvodza legcoke i—isudu lensundvu. Inetinwele letimphunga. Itohlangana nawe entasi lapho. Hamba uye kuyo, ngoba umkayo ugula kakhulu. Ukulelenye indzawo. *Naku* latobukeka angiko. Futsi hamba umbeke tandla. Umtjele kutsi abuyisele leyontfo, lalayitsatsa lapha eminyakeni lembalwa leyendlulile, futsi ente lenye intfo letsite, aphendvuke, futsi utawuba kahle.” Khona-ke ngitokutjela bantfu. Siyahamba. Nayi lendvodza lapho. Loko ngiko ngco nje lokwentekile. Ngetintfo letehlukene esiveni.

⁴⁰ NgaloMarilyn Monroe ngesikhatsi sekafile, bangeke bakholwa ngaphandle kwekutsi leyontfombatane yatibulala. Kodvwa ayitibulalanga. Wabulawa sifo senhlitiyo. Ngakubona, tinsuku ngaphambi kwekutsi kwenteke, futsi ngabatjela ngako. Kodvwa abangilalalanga.

⁴¹ Ngesikhatsi letotilwi setibulelene. Tinyanga letisitfupha ngaphambi kwekutsi kuke...Enhla lapho eNew York, lomunye wabulala lomunye. Ngababona e—etindzaweni tekunatsela tjwala, bahhwilitisana. Futsi ngabona lomunye abulala lolomunye, tinyanga letisitfupha ngaphambi kwekutsi kwenteke.

⁴² Tonkhe letintfo leti i . . . leto iNkhosi letikhombisako, nguYe asebentisa siphosakhe. Akukho...Awubi butsakatsaka, emvakwaloko. Kodvwa uma...Nguloko lokungenta ngibe butsakatsaka, kungesikhatsi usebentisa lesiphosakhe. UMoya loNgcwele. Angisiso siphosakhe. UMoya loNgcwele usiphosakhe. Leso siphosakhe saNkulunkulu eBandleni, nguMoya loyioNgcwele, futsi uyaWusebentisa. Futsi Usebentisa nje noma ngukuphi lapho ungatisusa khona egiyeni. Niyabona kutsi ngicondze kutsini na? Futsi vumela uMoya loNgcwele uhambe ukusebentise.

⁴³ Manje, kuloludzaba, Jesu bekatjeliwe nguBabe, kutsi ashiye lelikhaya futsi ahambe ayekhashane.

⁴⁴ Uma nicaphela kutsi kwasebenta kanjani, bona, emvakwekuba Lazaru ahlajwe kugula. Futsi akungabateki, labanengi babo batsi, “Uh-huh! Manje ake sibone kutsi ukuphi lomshumayeli longungiciki longcwele manje, lotokhulekela lotgulako. Akekho enkhundleni.”

⁴⁵ Ngako, Wesuka wahamba. Futsi bona, ekugcineni, batfumela kuYe. Ngesikhatsi dokotela amdzela, batfumela kuYe kutsi ete. Futsi esikhundleni sekutsi ete, Wavele wachubekela embili nje. Batfumela futsi. Esikhundleni sekuta, Wavele wachubeka nje nekuhamba lenye indlela. Niyabona na? Kwase kutsi-ke, khona lapho nje, Wema, wabuka emuva kubafundzi;

emvakwetinsuku letingaka, umbono wagcwalisa loko Babe lebekaMkhombise kona. Watsi, “Lazaru ulele.”

Bafundzi batsi, “Yebo-ke, wenta kahle.” Niyabona na?

46 “ULEle,” akafi. Ayikho intfo lenjengekutsi likholwa liyafa. Niyabona na? Futsi wabatjela ngelulwimi lwabo, “Ufile, futsi ngenca yenu ngiyatfokota kutsi bengingekho lapho. Kepha, ngiyahamba ngiyomvusa. Ngiyahamba ngiyomvusa.”

47 Niyabona, Bekati kutsi kwakutokwentiwa, manje. Ngoba, kube Akakwentanga, khona-ke Ukhulume liphutsa ngesikhatsi Atsi, “Angenti lutfo aze Babe aNgikhombise kucala.” Niyabona na? Bekakwati.

48 Futsi-ke uMbuke asethuneni, “Babe, NgijaKubonga, Wena sewuNgivile. Kodwa ngisho loku ngentela labo labemile balindzile.” Niyabona?

“Lazaru, phuma.” Futsi waphuma. Waphuma ethuneni.

49 Manje, ngesikhatsi Jesu sekalishiyile lelikhaya, ngani, loko kufa nenkhatsato kwangena. Futsi khumbulani nje, uma Ashiya likhaya lakho, inkhatsato isendleleni. Manje, Akakhishwanga, lapha. Noma, kalula nje Washiywa, ngoba Babe bekaMdvonsele ngaphandle. Onkhe ematseba lalingasekho. Manje, likhaya lelincane lelikhatsatekile pho! Labanengi betfu, kusihlwa, uyati kutsi kuvelwana kanjani nalelokhaya, uma kufa sekugadle ekhaya letfu. Futsi awuyuze wati kutsi kuyini uze wendlule kuko kanye. Kodwa, niyati, ngesikhatsi ba . . .

50 Kufa kwakugadlile kulelikhaya lelincane. Bebatfumele kuYe. Likhaya lelidzabuke kangaka lelalingilo pho! LeNdvodza lebebanelitseba kuyo, iNdvodza lebebayitsandza, iNdvodza lebebakadze bayibonile iphilisa labagulako, futsi yenta labatimphumputse babone, nesiprofetho, futsi yati imicabango yenhltiyiyo, futsi itjela bantfu lokuyokwenteka, ngasosonkhe sikhatsi! Futsi Ingena khaca emBhalweni, ncamashi nje, impela nje, kakhulu kakhulu, kwaze kwatsi labobantfu labatsandz’umBhalo baMkholwa. Niyabona na? Futsi naba labanye bebangani baKhe labatsembeke kakhulu kwendlula konkhe, futsi Wavumela loko kutsi kwenteke. Niyabona na? Wavumela loko kutsi kwenteke kuze abone nje kutsi batokwentanjani. Akungabateki, loko kwakunguloko lokwakusemcondvweni waBabe ngako. Onkhe ematseba angasekho. INdvodza lebebatsembele kuyo, yajika yase aYisabi nguloko lebebacabanga kutsi Yayingiko, noma kuba—kuba ngiko. Futsi bebasekushisekeleni. Lazaru, umnakabo, bekafile.

51 Bebageke bakhone kubuyela emuva esontfweni, ngoba besebavele bamukele Jesu, “luhlanya,” futsi besebancunyiwe, futsi banencwadzi yabo, njengoba kwakunjalo, namuhla, levela esontfweni labo, kutsi bebageke basaphindze babuyele emuva. Futsi bebashiywe bangenabandla. Bebasele bangenamngani, kwakububukeka kanjalo. Bantfu balelidolobha bebabalile.

Bangani babo labahle lebebavamise kutimbandzakanya kanye nabo ebandeni, besebangasatihlanganisi ngalutfo nabo, ngoba bebemukele Jesu, “Loluhlanya lucobo.”

⁵² Ngako, manje-ke, leNdvodza lebebanelitsemba labo kuyo yayibalile ngalokusobala futsi ingeke yabentela sisa. Futsi batfumela kwesibili. Futsi Waphindze wabala; futsi wayekela lendvodza ife, futsi igcotjiswe ngemitsi kutsi ingaboli, futsi ifakwe ethuneni, ingcwatjwe. Manje, ukhuluma ngeli-awa lelimnyama, lelo kwakuli-awa lelimnyama kunako konkhe lelokhaya lelincane lelake lalibona.

⁵³ Wase uyefika Jesu. Lowo nguYe, kulelo-awa lelimnyama. Ukuvumela kwenteke, ngalesinye sikhatsi. Ebumnyameni lobendlula bonkhe beli-awa, Jesu ubese-ke uyefika. Bukhona baKhe sonkhe sikhatsi buletsa ematsemba lamasha.

⁵⁴ Leli kungahle kube li-awa lelimnyama kunawo onkhe kulabanye benu bantfu. Kungahle kube, dokotela sewukudzelile, ngemdlavuza. Nalendvodza yente konkhe lengakwenta kusindzisa imphilo yakho, kodvwa kungetulu kwelwati lwayo—lwayo. Ayisenalutfo lengalusebentisa. Seyente konkhe lengakwenta, futsi utokufa. Kungahle kube li-awa lelimnyama kunawo onkhe kulowake walibona. Kodvwa, khumbula nje, kukulelo-awa lelimnyama uma Efika. Uyefika. Ngako-ke, uma Efika, kuletsa litsemba lelisha. Kuletsa litsemba lelisha uma Efika. Bukhona baKhe buletsa litsemba.

⁵⁵ Mata, waphuma. Bekahlala njalo akhombisa bunjalo bakhe, kutsi bekangabonakali etsembeke ncamashi njengaMariya, ngoba Mariya bekalalela Livi, kodvwa, Mata, ngesikhatsi aMphekela lidina, netintfo. Wakukhombisa lebekangiko ngalesosikhatsi.

⁵⁶ Ngoba, ngesikhatsi Jesu sekabuya kulelidolobha, akungabateki ngaphandle kwekutsi linengi labo latsi, “Manje, emvakwekuba lomfana sekavele afile, futsi angcwatjiwe, manje lomshumayeli longumgiciki longewe unyenya ubuya ladolobheni.” Akungabateki kutsi ngesikhatsi Mata acala kuphuma, labanye babo batsi, “Bukani, nango ahamba manje. Kube bengisenzaweni yakhe, bengitoMtjela takhe. BengitoMtjela ngako uma ngifika lapho. O, akungabateki kutsi bekatokwenta. Sitokuya siyombona akwenta.” Kube wakwenta, lendzaba beyingeke ifundvwe ngalendlela lengayo, kusihlwa.

⁵⁷ Manje mbukeni. Nangu ahamba. Angahle kube wendlula ngaku—ku—kumelusi welibandla lakhe—lakhe lekucala. Wase utsi, “Manje, asitfole kutsi kwentekani manje. Niyabona na? Wanyamalala. Ngesikhatsi li-awa, li-awa lelibucayi, lifika, Uyanyamalala.”

⁵⁸ Manje, Mata, akungabateki, bekangumfundzi weliBhayibheli, noma bekangeke amemukele Jesu, kwekucala nje. Bekangeke akwemukele etikwesayensi yengcondvo

yebantfu, noma etikwetisekelo tenkholo talolosuku. Bekangeke akwemukele etikwelibandla, ngoba libandla laMzonda. Nabosonkholo baMzonda. Futsi bonkhe baMzonda. Ngako, kufanele kutsi lowesifazane bekangumfundzi wemBhalo, futsi bekalifundzile liBhayibheli.

⁵⁹ Etinsukwini taEliya, kwakunewesifazane liga-... longuwesifazane waseShunemi. Futsi bekayinyumba. Futsi bekanekukholelwa endvodzeni, umprofethi, lobekawalolosuku, kuEliya. Futsi bekamakhele indzawana eceleni kwendlu yakhe. Noma, lowesifazane kanye nemyeni wakhe bebanelikhaya lelihle. Bakha indzawo base bafaka i—indishi yemanti ekhatsi lapho, nendzawo yakhe kutsi awashe futsi ageze, futsi nje benta indzawo lenhle sibili, letfokomele. Futsi ngesikhatsi endlula, yena naGehazi, inceku yakhe, futsi watsi, “Buka kutsi ungakanani umusa lona wesifazane waseShunemi la—lasikhombise wona.” Watsi, “Hamba umbute kutsi ngitokhuluma kukaptani losikhulu le—lengati ngaye. Ngimati kakhulu impela. Noma, ngingakhuluma nenkhosi na? Ngike ngabitwa nami futsi emahlandla kukhuluma naye futsi ngicocisane naye.” Watsi, “Manje, ngiyatibuta kutsi ngingakhuluma uma sengiya embikwakhe futsi, noma uma sengibitelwe kulomunye walabantfu laba na?”

⁶⁰ Ngako Gehazi wahamba futsi wambuta. Futsi watsi, “Cha.” Watsi, “Ngihlala emkhatsini webantfu bakitsi. Anginatizatfu kutsi ngicele tintfo letinjengaleyo. Loko bekungekho nje enhlitiyweni yami, nje ngoba ngiyati uyindvodza yaNkulunkulu. Futsi ngifuna kukhombisa umusa kuye. Nguloko kuphela.” Watsi...

⁶¹ Yebo-ke, uyabuya, naGehazi watsi, “Kepha umyeni wakhe semdzala futsi bete bantfwana.”

⁶² Ngako, Eliya kufanele kube bekabone umbono. Futsi watsi, “Hamba, umtjele kutsi, ‘Ngesikhatsi sekuphila, cishe umnyaka kusukela manje, utogona umntfwana.’” Futsi wakwenta. Bekanemfanyana.

⁶³ Lomfanyana bekacishe abeneminyaka lelishumi nakubili budzala. Bekangaphandle ensimini nababe wakhe, cishe ngensimbi yelishumi nakunye elusukwini, ngako kufanele kutsi kwaku-sitrokhi selilanga. Wakhala, “Inhloko yami! Inhloko yami!” Nababe wamtfumela ekhaya, futsi—futsi ngako bamlalisa etikwematsanga amake. Futsi cishe sekusemini, lomfanyana wafa, wagula kakhulu; mhlawumbe sitrokhi selilanga. Kungekho kuphefumula kuye. Bekasafile.

⁶⁴ Ngako wamtsatsa futsi wamlalisa etikwembhedze waEliya. Indzawo lenje pho kumbeka kuyo! O, hhe! Kunjalo impela nje. Wambeka etikwembhedze waEliya.

⁶⁵ Futsi watsi encekwini, “Bophela umnyuzi manje, bese uyachubeka. Futsi ungemi ngize ngikutjele, ngoba sifuna

kuya kulendvodza yaNkulunkulu.” Bekati, uma bekangatfola leyondvodza, bekayotfola sizatfu kutsi kungani. Uma Nkulunkulu angamtjela kutsi loyomntfwana uyabuya, futsi bekayombusisa ngesibusiso saNkulunkulu, kutsi sibeletfo sakhe—sakhe lesiyinyumba besingatala indvodzana, impela Nkulunkulu bekangayitjela leyondvodza kutsi kungani Amtsetse. Watsi, “Ungemi ngize ngikutjele. Yani kuleyondvodza yaNkulunkulu.”

⁶⁶ Manje, uma u—umgibeli asasondzela kulendvodza yaNkulunkulu, bekangati. Nkulunkulu akabatjeli baprofethi baKhe tonkhe tintfo letitokwenteka. Bekangati kutsi enteni. Ngako watsi, “Naku kuta lowomShunemi,” washo kuGehazi. Watsi, “Futsi—futsi ulusizi, futsi Nkulunkulu ungifihlele kona. Angati kutsi ufunani.”

⁶⁷ Ngako, ngesikhatsi achamuka. Ngiyakutsandza loku. Ngesikhatsi akhuphuka asondzela kuEliya, Eliya wamemeta kakhulu, watsi, “Ngabe konkhe kuhambakahle kuwe na? Ngabe konkhe kuhamba kahle ngemyeni wakho na? Ngabe konkhe kuhamba kahle ngemntfwana na?”

⁶⁸ Caphelani, umyeni ahamba esiyilweni, amemeta. Niyabona na? Bekete lokukholwa lebeakanako lowesifazane. Futsi yena, amemeta nje futsi achubeka; bonkhe bomakhelwane, bachubeka. Nemntfwana, ema-awa ngaphambi kwaloko, bekalele abandza, embhedzeni.

⁶⁹ Bukani, ngesikhatsi efika kulendvodza yaNkulunkulu. Watsi, “Konkhe kuhamba kahle.” Ameni. Ngiyakutsandza loko. “Yonkhe intfo ihamba kahle manje. Ngisebukhoni balommelele.” Ameni. Nako laph’ukhona. “Konkhe kuhamba kahle.” Wase-ke uwela ngasetinyaweni takhe wase ucala kuveta kuye; kungesiko kutsi lowesilisa utjela lowesifazane. Lowesifazane watjela lowesilisa.

⁷⁰ Ngako-ke watsi kuGehazi, “Bopha tinkhalo takho, bese utsatsa loludvondvolo uhambe ulubeke kulomntfwana.” Bekangati kutsi enteni.

⁷¹ Ngako . . . Futsi ngicabanga kutsi kulapho la Pawula, lenye indvodza yemBhalo, lebeyingeke, ingeke itsatse emaduku emtimbeni wayo, kube yayikadze ingenamiBhalo kukwenta. Eliya bekati kutsi, yonkhe intfo lebekayitsintsa, yayibusisiwe; kodvwa kube bekangatfola lowesifazane kutsi akukholwe loko! Ngako ngicabanga kutsi nguloko Pawula lakwenta. Manje, sigcoba emaduku ngemafutsa. Manje, loko akukho emBhalweni, kodvwa kulungile. Loko kulunge ngalokuphelele. “Kodvwa batsatsa emtimbeni waPawula,” kwasho liBhayibheli, “emaduku noma tindvwangu.” Caphelani. Kodvwa . . .

⁷² NaEliya, watsi, “Tsatsa loludvondvolo, hamba ulubeke kulomntfwana. Futsi uma umuntu akukhulumisa,

ungamphendvuli. Chubeka nje, ubeke loludvondvolo kulomntfwana.”

⁷³ Manje, kukholwa kwalowesifazane kwakungekho kuloludvondvolo. Kwakukulomprofethi. Watsi, “Njengoba—njengoba iNkhosi Nkulunkulu iphila, futsi nemphefumulo wakho ungafi, anginakukushiya.” Futsi wahlala khona lapho, aphikelele, waze wayitfola imphendvulo yaloku lebekafuna kukwati.

⁷⁴ Yebo-ke, Eliya bekete imphendulo, ngako yayiyinye kuphela intfo lebekumele ayente, kutsi ahambe naye. Ngako, wavunula elukhalo lwakhe, futsi wahamba.

⁷⁵ Wahlangana naGehazi sekabuya. Watsi, “Ngabe wente konkhe lengikuyale ngako na?”

⁷⁶ Watsi, “Ngentile. Ngibeke loludvondvolo etikwalomntfwana. Kepha solo kute kuphila noma lutfo namanje.” Loko kwase kungema-awa ngema-awa lomntfwana afile.

⁷⁷ Yebo-ke, Eliya wahamba wangena. Bekangati kutsi enteni. Ngako, khumbulani, wehla enyuka nesiyilo, aya emuva nasembili nje, emuva nasembili, waze uMoya weta kuye. Futsi ngesikhatsi uMoya ufika kuye, wabeka umtimba wakhe lucobo etikwalowomtimba wemntfwana, futsi watsimula kasikhombisa wase uyaphila, ngenca yaloko kutinikela naloko kukholwa kwalowomake.

⁷⁸ Manje, Mata, ati kutsi lona wesifazane waseShunemi bekanekukholwa kulomprofethi, angulomelele Nkulunkulu emhlabeni ngalolosuku. Uma Eliya bekayi. . . bekangulomelele Nkulunkulu ngelusuku lwakhe, lowesifazane bekati kutsi bekabone lokwenele lokuvela kuJesu kutsi Bekangulomelele Nkulunkulu wangalolosuku. Nako laph’ukhona. Niyabona na? Wenta umBhalo uhambe ngekweliciniso.

⁷⁹ Ngako-ke, ngesikhatsi agijimela kuYe, futsi kwabukeka kwangatsi bekanelilungelo lekuMtsetsisa, futsi atsi, “AWuketi ngani na? AWuketi ngani na? Sitfumele kuWe. Sishiye libandla. Sente konkhe *loku*.” Cha. Loko kulandzisa kwa 1964 kwako. Hhayi ngalesosikhatsi, niyabona. “Sente konkhe *loku*. Sente *lokwa*. Nginikela *loku*. Nginikela *lokwa*.” Unikela ini na? Nkulunkulu wanikela ngeNdvodzana ngenca yakho nami, longakafanelekile.

⁸⁰ Kufanele kutsi bekaphumele lapho. Futsi bekati kutsi Nkulunkulu bekatibonakalisile Yena lucobo. Futsi bukani ngesikhatsi efika. Bamlandzela, kubona kutsi bekatotsini. Manje waphumela lapho, futsi wawela embikwaKhe, kwekucala, wase utsi, “Nkhosi.” Nguloko Lebekangiko. “Kube Bewukhona, ngabe umnaketfu akafi.” Niyabona na? “Ngabe umnakenu akafi.” Futsi lowesifazane. . .

Watsi, “Umnakenu utawuvuka futsi.” Futsi Wa. . .

⁸¹ “Yebo, Nkhosi. Uyovuka ngelusuku lwekugcina, eluvukweni lwawonkhe wonkhe. Bekangumfana lolungile. Uyovuka ngelusuku lwekugcina.” Niyabona, bebakholelwa eluvukweni lwawonkhe wonkhe.

Jesu watsi, “Kepha nginguloko kuvuka nekuPhila.”

⁸² O, hhe, emvakwekuba sekamalile! Yayingakwenta kanjani iNdvodza, lekuvuka kwekuPhila, ike iphatse umngani kanjalo na? Ngaletinye tikhatsi Uyakuhlola, abone kutsi utokwentani. Niyabona na? Abeke lentfo embikwakho, futsi abone kutsi wentani ngayo. Angahle akwente loko, kusihlwa. Bekasolo akwenta, kuze nje abone kutsi utokwentani ngako.

⁸³ Ngako-ke siyatfola, kutsi ngesikhatsi loku sekwentiwe, watsi, “Ngiyakholwa kutsi UyiNdvodzana yaNkulunkulu lebeyitofika eveni.” Nguloko impela Lakuvuma kutsi ungiko. “Futsi ngisho namanje, naloku umnaketfu afile, naloku nje sekagcotjisiwe, naloku nje sekangewatjiwe, naloku nje sekanuka ekhatsi ethuneni, kepha ngisho namanje, noma yini Loyicela kuNkulunkulu, Nkulunkulu utoKupha kona.” Nako laph’ukhona. Nako laph’ukhona. Lelo linothi lekucala. Bekakholelwa kuLakucelile. Uma Acele Nkulunkulu ngaye, Nkulunkulu bekatowuva umkhuleko waKhe. “Ngisho namanje, noma yini Loyicela kuNkulunkulu, Nkulunkulu utoKupha kona.”

⁸⁴ Manje ungaba nalolohlobo lwekukholwa, kusihlwa, eVini laNkulunkulu na? Yebo-ke, Jesu uLivi laKhe. Bewungaba naloko kukholwa lokungako eVini laNkulunkulu na? Ngesikhatsi Njengoba—njengoba kukhonjwe ngco kulolusuku kakhulu kangangoba Kwakhonjwa ngalolosuku. Ungakukholwa loko na? “Noma yini Loyicela Nkulunkulu, Nkulunkulu utokupha kona.” Niyabona na?

⁸⁵ Wena utsi, “Kodvwa dokotela ungalile, Mnaketfu Branham, watsi akusekho langagentela kona lokunye.”

⁸⁶ “Kepha ngisho namanje, Nkhosi!” Utsi, “Bengingahambi iminyaka. Kodvwa ngisho namanje, Nkhosi, noma yini Loyicela Nkulunkulu, Nkulunkulu utoKupha kona.” Uhleti ngesekudla seBukhosi kuleliseTulu, ulindzele wena kutsi ucele. “Ngisho namanje, noma yini Loyicela Nkulunkulu, Nkulunkulu utoKupha kona.”

⁸⁷ LiBhayibheli alisho yini kutsi, “Uhleti ngesekudla seBukhosi”? Yini sandla sekudla na? Akusiso sandla njengemuntfu, sami. Ngemandla, sandla sekudla semandla. UnguNkulunkulu anatsi, Nkulunkulu ngekhatsi kitsi. Nkulunkulu alapha manje. Sandla sekudla, Lokhona phakadze, khona lapha. Uma udzinga Nkulunkulu, awudzingeki kutsi uye eZulwini. Ukhona lapha kanye nawe. Sandla sekudla semandla eBukhosi baKhe, ahleti lapha, alungele kwenta kuncusela etikwekuvuma kwakho, alindzele kubitwa.

⁸⁸ “Ngisho namanje, Nkhosi!” Naloku nje dokotela angitjele kutsi bengingeke ngiphile kodvwa lelinye liviki, “Ngisho namanje, Nkhosi, noma yini Loyicela Nkulunkulu, Nkulunkulu utoKupha yona.”

⁸⁹ Akumangalisi Atsi, “Umnakenu utovuka.” Watsi, “Nginguloko kuvuka nekuPhila. Loyo lokholwa ngiMi, noma ngabe besafile, noko utawuphila. Futsi noma ngubani lophilako futsi akholwe ngiMi akayuze afe. Uyakukholwa loku na?”

Watsi, “Ya, Nkhosi, ngiyakukholwa.” Nguloko nje.

⁹⁰ Manje, uma unekukholwa sibili, uma lawomatinyo elisondvo aya kuyohlangana ndzawonye kanjalo, lelisondvo litogucuka. Kutakwenteka lokutsite, ngoba kunemandla nhlangotsi totimbili. Emandla, ekukholweni! Nemandla... Lelisonjwana liguculwa kukholwa. Lelelikhulu liguculwa ngemandla aNkulunkulu. Ngesikhatsi letotintfo tigucuka, lokutsite kutomele kwenteke.

⁹¹ Kwenta loko kukhanya etulu lapha, kubita tintfo letimbili, nemshini wekuphehla gezi, kugucuka ndzawonye. Kunjengawe. Kutokwenta kukhanya. Kutokwenta kukholwa. Kutokwenta—kutokwenta emandla. Kutokwenta kuphilisa. Uma likholwa naNkulunkulu bagucuka ndzawonye, kuphehla emandla ekuvuka kwaKhe. Uma likholwa lifaka Livi lakhe enhlitiyweni yabo futsi licala kuwaphehla. Kuveta kukholwa, ngoba Utsembisile. Yonkhe intfo isemgveni. Intfo kuphela lofanele uyente kutfolo gezi kutsi ufacate likinobho. Nguloko kuphela lofanele ukwente uma lomBhalo ufanele ugcwaliseke manje. Facata lelikinobho. Ungesabi.

⁹² Nguleyo indzaba ngebantfu. Bengihlale ngisho... Kukubhedza kancane kukusho. Ngitfolo emazinga lamabili ebantfu njengoba ngihamba, bemtsetfo nemaPhentekhostali. Ngaphandle kwaloko, angati lutfo ngako. Futsi labemtsetfo babantfu ngekwesigaba labatiko kutsi beme kuphi, kodvwa bete ngisho nalokuncane kukholwa kuloko labakwentako. NemaPhentekhostali bantfu labane... analoko kukholwa kodvwa abatati kutsi babobani.

⁹³ Kufana nemuntfu lonemali ebhange kepha angakwati kubhala lisheke futsi lolomunye uyakwati kubhala lisheke kepha akanamali ebhange. Kube bewungake ukuhlanganise ndzawonye. Uma utfolo emaPhentekhostali kutsi avuke, kutsi loMoya loNgcwele lotisho kutsi unawo, lowo nguYe akhombisa liGama laKhe neLivi laKhe. Bese-ke usayina ligama lakho ngetulu kwelisheke bese uyalifaka. Kubuke ku—kubuke kuvunywa ngemabhange aseZulwini.

⁹⁴ “Cela Babe eGameni laMi, noma yini.” Niyabona na? Ungesabi kukucela. Wetsembisa kutsi Uyokwenta. Ngani, lapho, loko yi...Awudzingeke kutsi ukhatsateke ngako. Wakwetsembisa.

⁹⁵ Kucapheleni manje. Futsi bekacinisile, ngesikhatsi ati kutsi uma Nkulunkulu bekakuEliya, Beka—Beka—BekanguKhristu, futsi. Niyakukholwa loko na? Jesu washo kutsi bekanguye, watsi bekangunkulunkulu, ngoba Livi laNkulunkulu leta kuye. Uma Nkulunkulu bekakuEliya, kakhulu kangakanani ke eNdvodzaneni yaKhe! Futsi uma Nkulunkulu, ngaleyoncenye lencane, bekangavusa umntfwana lofile, kakhulu kangakanani ke, Nkulunkulu ekugcwaleni kwaKhe!

⁹⁶ Yebo-ke, kakhulu kangakanani manje, Nkulunkulu akhonjwa kanye natsi futsi ngekhatsi kitsi! Kuhlawulelwa kwentiwe. Akwentiwanga ngalesosikhatsi. Bebasengaphansi kwekuhlawulelwa kwe—kwesihhanca lesihlatjiwe. Futsi manje singaphansi kwekuhlawulelwa kweNngati yaNkulunkulu; kungesiyo ingati yeliJuda, kungesiyo ingati yeweTive. Bekangesiko kokubili. BekayiNngati yaNkulunkulu.

⁹⁷ Ingati ivela ebulilini lobudvuna. Sikhukhukati singalitalela licandza, kodvwa uma besikadze singekho nenyoni yesilisa, lingeke lichobosele. Asikakhuleliswa. Kukhuleliswa kuvela esakhini sengati, leyo yingati lesebulilini lobudvuna, sonkhe sikhatsi. Kuwesifazane licandza kuphela.

⁹⁸ Futsi kuloludzaba, Jesu bekayiNngati yaNkulunkulu, sakhi-Nngati lesidaliwe. Bekangesiko kokubili liJuda noma weTive. BekanguNkulunkulu. LiBhayibheli latsi, “Sisindziswa ngeNngati yaNkulunkulu,” hhayi yeliJuda noma weTive, iNngati ledaliwe. Lapho ngulapho, nangabe BekangumJuda, lukholo lwami alusekho. Nangabe BekaweTive, lukholo lwami alusekho. BekanguNkulunkulu. BekanguNkulunkulu longafi abonakaliswe enyameni, kutsi Wadala sakhi-seNngati futsi Wenta umtimba waKhe luCobo. Amen. Loko kwenta bodeveli bachachatele futsi babaleke. Loko kumbeka emnyakatweni. Uma ubona intfo sibili lengiyo mbamba. Ayibongwe iNkhosi. [Libandla lishaya tandla—Umhl.] Nkulunkulu abonakaliswe enyameni. UyiNngati yaNkulunkulu. Ngako-ke, kuPhila kuvela kulesosakhi-mphilo. Futsi manje ngaleyoNngati . . .

⁹⁹ Emnikelweni wemhlatjelo lomdzala, sikhonti sasibeka tandla taso etikwesihhanca, bese bajuba umphimbo. Umphristi watfola ingati futsi wayishisa. Futsi sikhonti, siva letinhlungu tekufa kule—lesihhanca, tandla takhe tonkhe tigcwele ingati levela kulesincane, sihhanca lesifako, sifa, noma imvu lencane, njengoba ifile, kodvwa wahamba wabuyela emuva ngaphandle nanembeza lofanako lebekanaye angena. Ngoba, ngesikhatsi lesosakhi-ngati sidzabuka, kwakuyingati yalomunye, sihhanca lesidvuna, niyabona, nelicandza lelivela kuwesifazane. Futsi lokuphila lokwakukuleyo kwakungeke kubuyele etikwemphilo yakhe, ngoba yimphilo yesilwane. Imphilo yesilwane ite umphefumulo, ngako asati lokulungile kulokungakalungi. Ngako bekungabuyeli emuva.

¹⁰⁰ Kodvwa kuLoku, uma sibeka tandla tetfu sibili etikweMhlatjelo wetfu, Jesu, futsi sive etinhltiyweni tetfu kutsi sinelicala, futsi sikwati lesikwentako. INgati yalowoMhlatjelo, lokuPhila lokwakukuleyoNgati kwakunguNkulunkulu Cobo lwakhe, ngako Ubuya etikwakho, uMoya loyiNgcwele. Uba yindvodzana yaNkulunkulu, ngalesosikhatsi, kungasekho nembeza wesono. Loyo lotelwe nguNkulunkulu akasenti sono. Angeke ente sono. Imbewu yaNkulunkulu ikuye. Angeke ente sono. Akanasifiso sesono, sanhlobo. Ngako, kuphela nje uma usalangatelela kona, unelicala ngako. Kodvwa uma sewungasenasifiso, uma wenta noma yini lengakalungi, khona-ke awukwenti ngamabomu.

¹⁰¹ EmaHebheru 6 atsi, “Uma sona ngamabomu emvakwekwamukela lwati leliCiniso, lapho ke awusekho umhlatjelo wesono losasele.” Wona ngamabomu. Ngako uma uchubeka ufuna kona, ngamabomu, kunalokutsite lokungalungi ngelwati lwakho.

¹⁰² Manje, ngesikhatsi nasaMvile. Bekakahle...Ngesikhatsi Atsite, “Ngikuvuka nekuPhila. NGINGUYE.” O! Siciniseko lesinje pho seLivi leletsenjisiwe, ngoba Bekangulowo NGINGUYE lobekasehlane kanye naMosi, emuva lapho esihlahleni lesivutsako! Ngisho lapho onkhe ematsembe besahambile, noko bekenelisekile. Uma angaMtfola nje kuphela kutsi abute, bekuyokwenteka. Manje, sikudzina kangakanani kukholwa lokunjengaloko namuhla!

¹⁰³ Manje, bekafanele akholelwe kulokungeke kwenteke, emcondvweni wesimanjemanje, indlela yesimanjemanje yekucabanga. Bekamele akholelwe kulokungeke sekwenteke. Kodvwa tintfo letengeke setenteke tentiwa tiphatseke uma Nkulunkulu atsatfwa eVini laKhe. Lokungeke kwenteke kwentiwa kube ngulokuphatsekako sibili uma Nkulunkulu atsatfwa eVini laKhe.

¹⁰⁴ Caphelani, kutsi kuhle kangakanani, “Kodvwa ngisho namanje, Nkhosi, ngisho namanje,” akunandzaba kutsi si-simo sinjani. “Ngisho namanje, noma yini Loyicela Nkulunkulu, Nkulunkulu utoyenta,” kulelo-awa lelimnyama.

¹⁰⁵ Ake sibukete nje bantfu labalitsantana lapha, noma kanjalo, eBhayibhelini, umzuzu nje, kutfola nje lelo-awa lelimnyama ngaphambi kwekutsi sibite lilayini lalabakhulekelwako.

¹⁰⁶ Asicabange ngaJobe. Bekayindvodza lelunge kunawo onkhe emhlabeni, naSathane uta etikwakhe. Futsi uta kuNkulunkulu, kucala, futsi wasola Jobe ngekuba ngumuntfu waNkulunkulu. Watsi, “Impela, umbiyele wonkhe. Dzabula lolutsango. Ngitomenta aKwetfuke ebusweni baKho.”

Nkulunkulu watsi, “Ungeke sewukwente.” Niyabona na?

107 Futsi manje, Jobe wangena kutotonkhe tinhlobo tetinkinga. Khumbulani, walahlekelwa ngumnotfo wakhe wonkhe. Walahlekelwa ngiko konkhe kudvuma kwakhe.

108 Bekayinkhosana, niyati, eMphumalanga, futsi yonkhe inkhosana lencane bekavame kuta futsi akhotsame embikwakhe ngoba bekayindvodza yenhlakanipho. Bekangumprofethi. Futsi wonkhe umuntfu bekafuna kumbona futsi akhulume naye, umzuzwana nje. Umzuzwana nje wesikhatsi sakhe bewungasho lukhulu impela. Nekutsi bekavamise kanjani kuhamba ehle ngesitaladi, nekuhlonipha enhlitiyweni yakhe ngaNkulunkulu, ngoba Nkulunkulu bekamente umprofethi.

109 Netati tatita futsi titsi, “Jobe, mnumzane, siyati kutsi Nkulunkulu lomkhulu waseZulwini unawe. Seluleko lesincanyana lesingatsandza kubanaso. Sente intofo *letsite-naletsite*. Besifanele senteni na?” Futsi Nkulunkulu bekakwembula kuJobe. Futsi bebahamba bente loko ngaleyondlela, futsi leyo nje indlela lobekufanele kube ngayo. Loko kwakulungile.

110 Kodwa, khona lapho nje, bonkhe bantfu bamelana naye. Ya. Wonkh’umuntfu wamala. Base-ke bayefika bozamcolo, babulala bonkhe bantfwana bakhe futsi babulala tonkhe tilwane takhe. Yonkhe intofo lebekanayo yase ingasekho. Kwase-ke kufika labanye bakhe labendlula bonkhe, mhlawumbe emadikhoni elibandla lakhe, niyabona, etela kutomdvudvuta. Futsi bebamsola. “Manje, Jobe, uyati, indvodza lebeyitsandvwa nguNkulunkulu, njengawe, futsi konkhe loku kwenteke kuyo, bekufanele kubekhona lokutsite lokuliphutsa. Wentе lokutsite lokuliphutsa.”

111 Jobe watsi, “Ngenelisekile kutsi angikaze. Inhlitiyo yami ihlantekile embikwaNkulunkulu, futsi ngikwentile kunikela kwami.” Ameni.

112 Nako laph’ukhona, khona-ke mani kuko. Uma uhlangabetane netinfo letindzingwa nguNkulunkulu, hlala khona lapho. Unganyakati. Abrahama wabita konkhe lokwakuphambene nalesosetsembiso njengekungatsi kwakungekho. Akaphambukanga esetsembisweni ngekungakholwa, kepha wacina, aniketa Nkulunkulu ludvumo.

113 Jobe wahlala nako ngco. Emva kwesikhashana, umkakhe lucobo watsi kumjikela. Jobe wamila ematfumba, imphilo yakhe lucobo yehlukela. Waphuma futsi wahlala endvundvumeni yemlotsa, futsi watinwaya ngelucetu lweludzengelo noma lokutsite, enwaya. Awucabange nje kutsi simo lesidzabukisa kanjani lowomuntfu lebekakuso!

114 Ngiyakhumbula ngitsatsa loko ngalesinye sikhatsi, etabernakeli lami, eminyakeni leyendlulile. Futsi ngangikuko umnyaka, iNcwadzi yaJobe nje. Leyo yindlela. Siyakuhlatiya nje, kubophela lonkhe Livi ndzawonye. Futsi-ke nganginaye

kuleyondvundvuma yemlotsa lapho cishe emaSontfo lasihlanu lalandzelanako. Futsi angikaze . . . Emva kwesikhashana, dzadze lomncane wangibhalela incwadzi. Watsi, “Mnaketfu Branham, utomsusa nini Jobe kuleyondvundvuma yemlotsa na?” Kodvwa nga—ngangitama kwenta liphuzu. Niyabona na? Nga—ngange—ngangetama kutfola loku kucedziwe, kutsi, kungani bekalapho.

115 Futsi umkakhe waphuma wase utsi, “Jobe, uyadzabukisa. Kungani ungetfuki Nkulunkulu futsi ufe kufa na?”

116 Manje bukani. Akambitanga ngewesifazane losiwula. Watsi, “Ukhuluma njengewesifazane losiwula.” Ngalamanye emagama, “U—u—ukhuluma buwula.” Watsi, “INkhosi iphile, iNkhosi itsetse. Alibusiswe liGama leNkhosi.”

117 Manje-ke, bekati kutsi bekatokufa. Futsi watsi, “Nkhosi . . .” Sahluko 14 saJobe, watsi, “Kunelitsemba esihlahleni, uma sipheshulwa siwa.” Bekati kutsi beka . . . Yawunga bantfu. Imphilo yakhe yayikadze inelusito. Nkulunkulu akasiniki kuphila kwetfu nje kutsi sizulazule, *kuloku, kuloko*. Uyiniketela, kutsi ibe lusito kuYe. Yenta lokutsite. Tjela lomunye umuntfu. Awukhoni kukhuluma na? Hlabela liculo ngenkwela, noma lokutsite. Veta lokutsite, ndzawanatsite. Futsi Jobe bekaluhlobo lwemuntfu lebekanelusito.

118 Watsi, “Uma sihlahla siya ethuneni; li—liphunga lemvula, timphandze tiyahluma futsi. Uma imbali ifa, imbewana ilala lapho futsi ichume ivuleke, emanti esihlahla ayaphuma kuyo.” Akukho ndlela longatfola kuphila kuyo. Kodvwa uma kufika intwasahlobo, kuchuma leyombali lencane futsi. “Manje, kunelitsemba, uma imbali ifa, uma sihlahla sifa. Kepha umuntfu,” watsi, “uyalala, ukhipha umoya. Emadvodzana akhe afikela kutomhlonipha, futsi akacondzi.” Jobe ufuna kwati. “Uma bahlanyela imbewu emhlabatsini, futsi ichume. Kepha nabahlanyela umuntfu emhlabatsini, futsi akahlumi.” Manje watsi, “Kutsiwani ngako konkhe loku na?”

119 Futsi bekangakucondzi nje. “Kangkanani umuntfu, uneludvumo lolukhulu kanganani kunembali; umuntfu, unalolukhulu kangkanani ludvumo kunesihlahla, emfanekisweni waNkulunkulu; kepha noko wamhlangela emhlabatsini, futsi loko—loko kwacedza indzaba. Emadvodzana akhe eta kutolila, kepha akacondzanga. O kutsi Wena ungifihle ethuneni, Uyongigcina endzaweni lefihlakele kuze kwendlule lulaka lwaKho. Wena ungibekele sikhatsi nendzawo; Lengingeke ngiyendlule.”

120 Caphelani manje, uma lonkhe lolusizi lufika. Nebangani bakhe bamfulatsela, futsi bamsola ngekuba soni sangansense. Umkakhe bekamalile. Wonkhe umuntfu bekamalile. Watsi, “Kuphefumula kwakhe kwasekungakejwayeleki kumkakhe.” Natotonkhe letinfo letenteka kuye! Futsi kwabukeka

ngatsi Nkulunkulu bekamalile. Futsi utokufa futsi angene emhlabatsini.

¹²¹ Nkulunkulu wakhuluma naye, njengekutsi, “Jobe, manje bopha tinkhalo takho. Ngitokhuluma nawe.” Futsi-ke ngesikhatsi Asatsite, “Uyabona, sihlahla asikaze sone. I—imbali ayikaze yone. Yafeza inhloso yaMi. Ngako-ke yacala kukhula, lenye kulenye, futsi ayonanga, ngako iyavuka futsi. Kodvwa umuntu wona, ngako-ke uyancunyuwa.”

¹²² Ngako, ke, Jobe wacala kutibuta, wase-ke ungena elusizini njengoba kwenta Mata. E-aweni lelimnyama kunawo onkhe, ngesikhatsi, konkhe kuwunga kwakhe, wake wakuphilela lite na? Bekangakhuluma kanjani naJobe na? Ungumprofethi. Bekangakhuluma kanjani naye na? Ngembono.

¹²³ Ngako-ke wabuka etulu, nemidvumo yadvuma, nemibane yamanyata, naJesu wefika. Wase uyaMbona-ke etinsukwini tekugcina. Watsi, “Ngiyati uMhlengi wami uyaphila, futsi ngetinsuku tekugcina Uyokuma etikwalomhlaba. Noma nje timphetfu tesikhumba tibhubhisa lomtimba, kepha enyameni yami ngiyoMbona Nkulunkulu lengiyombona.” Li-awa lelimnyama kunawo onkhe, wase uyefika Jesu.

¹²⁴ Manje, leyo yiNcwadzi lenzala kunatotonkhe eBhayibhelini. Jobe, wabhalwa ngaphambi kwekutsi kubhalwe Genesisi, basho njalo.

¹²⁵ Caphelani manje Mosi, e-aweni lakhe lelimnyama. Bekakadze ati. Make wakhe bekamtjelile kutsi Jehova bekamvuse kanjani, kutsi bekatoba kanjani ngumkhululi webantfu. Futsi beketamile kukwenta ngendlela yekucabanga yetemphi, ngoba bekayindvodza yetemphi, wakhuliswa naFaro, waba ngu—ngumholi. Bekatoba ngufaro lolandzelako. Futsi waphuma kutama kubakhulula ngesandla sakhe lucobo.

Kodvwa Nkulunkulu akakhululi kanjalo. Nkulunkulu ukhulula ngesandla saKhe.

¹²⁶ Ngako waba ngulokhaliphile, lofundzile, afundze tonkhe ti. . . watfola iPh.D. yakhe, neLL.D. nabo bonkhe labo LL nabo DD labahambisana nako, ngiyacabanga. Ngako wacabanga, “Ngimtfole sibili manje. Ngimusha nje ngisandza kuphuma kusemina.” Ngako uphumela lapho, futsi wehluleka.

¹²⁷ Ngako-ke Nkulunkulu wamkhiphela ngaphandle lapho iminyaka lengemashumi lamane futsi wakhipha yonkhe leyomfundvo kuye, niyabona, iminyaka lengemashumi lamane. Manje sewulikhehla, emadzevu alengela phansi elukhalo lwakhe, nendvuku esandleni sakhe, onkhe ematsembe ekukhulula bantfu avele angasekho. LawomaHebheru tatane entasi lapho, ahlushwa ngulabobacindzeli, nemihlana leshayiwe, ne—bahuci beludzaka kulolodzaka. Onkhe ematsembe ekubakhulula lalingasekho. Kwase-ke ngalelinye

lilanga, eluhlangotsini lolungemuva lwelugwadvule, Jesu wefika, iNsika yeMlilo. Watsi, “NGINGUYE.”

NguLowo LebekaNguye. Ngalelinye lilanga
Bekakhuluma . . .

¹²⁸ Watsi, “Ngani, Utsite Wena ‘ubone Abrahamama’? Ngani,” watsi, “ngani, Awukendluli nasemashumini lasihlanu budzala. Futsi utsi. . . Siyati kutsi Uyahlanya. U—Unadeveli.”

Watsi, “Ngaphambi kwa-Abrahama, NGIKHONA.”

¹²⁹ Ngako, kwakunguJesu lolowefika, eNsikeni yeMlilo, e-aweni lakhe lelimnyama kunawo onkhe. Futsi wehla, ngalesosikhatsi.

¹³⁰ Niyati, uma Jesu akubamba, kukwenta wente tintfo letivakala tikuhlanya, eveni. Ungake ucabange nje lelokhehla liya entasi kuyoncoba lelodolobha, noma kuncoba lelolive na? Futsi wakwenta, ngendvuku legwegwile esandleni sakhe, kodvwa yena cobo lwakhe bekasesandleni saNkulunkulu. Nguloko lokwenta umehluko.

¹³¹ Yebo-ke, asikhulume ngalomunye umdlali umzuzwana nje. Asikhulume ngaJayiru, eBhayibhelini, etinsukwini taJesu. Yena, bekangumfo lokahle lomncane. Bekali—likholwa, likholwa langansense. Ngingambita ngentfo letsite lefana nelikholwa lelime emnceleni, njengaletinhloli letawela futsi tanambitsa tintfo letimnandzi futsi tabuya tase titsi kungeke sekwentiwe. Kodvwa Jayiru bekalikholwa langansense. Wakholwa yiNkhosi Jesu, ngoba bekangumfo lokahle. Mhlawumbe bekayifundzile imibhalo legocwako, futsi wabona lapho Jesu ahlangebetana khona nato tonkhe letidzingeko leti, futsi Bekangulowomprofethi lobekafanele kutsi avuswe, ngekusho kwaMosi. Kodvwa bekangakhoni kwenta kuvuma kwakhe, ngoba, kutsi, noma ngubani lobekente kuvuma kutsi bebanaJe- . . . bebangaphandle naJesu, yebo-ke, khona lapho nje bebancunywa. Futsi bekangumphristi.

¹³² Kodvwa, niyati, Nkulunkulu unendlela yekuphocenelela ludzaba, ngalesinye sikhatsi, kukwenta ukwente. Ngako, niyati, bekanentfombatanyana, umntfwana wakhe lokuphela jwi. Futsi wagula kakhulu, futsi babita dokotela. Nadokotela wenta konkhe lebekangakwenta, futsi nalomntfwanyana waya ngekugula ngekugula. Manje dokotela wambitela ngaphandle, watsi, “Jayiru, angitsandzi kukutjela loku, Dkt. noma Mfund. Jayiru. Kodvwa uyati kutsini? Loyamntfwana utokufa. Cishe unalelilodvwa kuphela li-awa nje kutsi aphile.” Sengiyabona, bonkhe ngekuphaphuleka, nebantfu beme lapho, balila. Futsi bambeka ngaphandle eluhlakeni loluncane, sofa lomncane lapho, kanjalo. Wase ke Je- . . .

¹³³ Sengiyabona Jayiru lomncane azulazula, afaka sigcoko sakhe sebufundisi nelijazi. Umkakhe utsi, “Uyaphi na?”

134 “Uyati, ngicabanga kutsi kungiphoccelele.” Khona-ke wase uyaphuma ngemnyango. Wase utsi, “Kuphi . . .” Umelusi wakhe bekeme lapho, watsi, “Jayiru, uyaphi na?”

“Uh, yebo-ke, ngicabange kutsi angilule tinyawo.”

135 Niyati, kuli-awa lakhe lelimnyama kwendlula onkhe. Naku kuta lomunye umuntfu ngemgwaco, watsi, “Yeyi, Jayiru! Uyati kutsi Ngubani lolaph’entasi esikhumulweni semikhumbi na? NguJesu waseNazaretha, lowomprofethi, usandza kufika.” Kwakuli-awa lakhe lelimnyama kwendlula onkhe, wase uyefika Jesu nje ngeli-awa lelimnyama. Sengiyambona ehliisa lesosigcoko lesincane etikwebuso bakhe, wase uyatsatsela ewuka ngemgwaco ngemandla akhe onkhe.

136 Watsi, “Nkhosi, wota ubeke tandla taKho etikwemntfwanami, futsi utophila.” Ngesikhatsi asendleleni yakhe abuyela emuva, intfo yekucala niyati, lomunye umuntfu watsi, “UngasaMkhatsati. Yena . . . Sewuvele ufile lomntfwana. Ufe itolo, futsi ulele ngaphandle manje.” O, futsi u . . . Inhlitiyo yakhe lencane yayitsi ayidzabuke.

137 Sengiyambona Jesu ambuka, watsi, “Angikakutjeli yini kutsi, ‘Ungesabi futsi utoyibona inkhatimulo yaNkulunkulu?’” Ngiyayicabanga inhlitiyo yakhe yabuyela yashaya kahle. Wenyuka ngemgwaco, abuka wonkhe umnyakato. Wangena endlini, batsi, “O, ufile.”

Watsi, “Akafi. Ulele.”

138 “Yebo-ke,” batsi, “manje si . . . Sike seva kutsi Bewusangana; manje siyati kutsi Usangene.”

139 Watsi, “Phumani, nonkhe nine leningakholwa. Angeke ngikhone kwenta lutfo uma nine leningakholwa nisahleli lapha.” Wabakhiphela ngaphandle bonkhe. Wase Uya ngakulomntfwana, watsi, “Vuka, ntfombatana,” futsi yavuka. E-aweni lelimnyama kunawo onkhe, kufa sekuvele kugadlile ekhaya, wase uyefika Jesu.

140 Manje siyacaphela, ngesikhatsi intfombatanyana yakhe igula, akalindzanga, njengaNikhodemu, kutsi abe nengociswano yangansense ebusuku. Sidzingo sasingalesosikhatsi ngco. Bekafanele anyakate khona manje. Lokufanako khona manje. Uma kuke kubekhona sikhatsi lofuna kuphiliswa ngaso, khona manje ngulesosikhatsi. Ungalindzi lesinye sikhatsi. Ngisolesikhatsi kutsi unyakate. Yebo, mnumzane. Washisekela, wase uyefika Jesu wambita kulabafile.

141 Bhathimeyosi imphumphutse, lomunye umdlali futsi lebesingakhuluma ngaye, umzuzu nje. Ngitsandza kuniniketa umlandvo ngemphilo yakhe, kutsi beka—bekakanjani, kutsi bekatiphilisa kanjani ngematuba lamancane agilikijana. Futsi ngako, ngaletotinsuku, bebaneliwundlu lelalihola

imphumphutse, njengoba banako namuhla inja lehola imphumphutse.

142 Futsi ngako ngalelinye lilanga, indzaba lecocwa ngemphumphutse lenguBhathimeyosi, kutsi, Jesu, ngaphambi kwekutsi Efike esigcawini, futsi kutsi bekanentfombatanyana lebeyigula. Futsi watjela...waphuma futsi wakhala futsi wakhuleka eNkhosini, watsi, “Nkhosi, uma Utokwenta... uma Unginika lokuphila loku nje kwalentfombatanyana yami! Angikaze ngikhone kuyibona. Kepha uma Utoyivumela nje iphile, ngiYakwetsembisa, kusasa, kutsi ngitoKunika lamatuba ami lamabili.” Nguloko lebekanako kujabulisa bantfu. Ngako labanengi tihlupheki leticelako, bekamele abenentfo letsite lengakavami. Ngako ematuba lamancane lamabili atsi kugilikijana etikwalelinye nalelinye. Ngako watsi, yebo-ke, bekato...Wanikela, uniketa umnikelo, ngoba lomntfwana wasindza.

143 Busuku lobumbalwa emvakwaloko, umkakhe wagula. Futsi wenta indlela yakhe lapho, luhlangotsi lwendlu, watsi, “Nkhosi, anginalutfo lolunye ngaphandle kweliwundlu lami lelincane lelingiholako.” Watsi, “Uma Utomvumela asindeze,” watsi, “Ngito—ngito—ngitoKunika leliwundlu.” Futsi ngako, lusuku lolulandzelako, umkakhe wasindza.

144 Ngako nangu lapha, ewuka. Futsi watsi, umphristi watsi, “Uyaphi, Bhathimeyosi loyimphumphutse na?”

145 Watsi, “Ngiyentasi kuyonikela ngaleliwundlu.” Watsi, “Umkami; Jehova uphilise umkami.” Futsi watsi, “Ngitonikela ngaleliwundlu.”

146 Watsi, “Ungeke ukhona kunikela ngalelowundlu, Bhathimeyosi.” Watsi, “Lelowundlu lingemehlo akho.”

147 Watsi, “Kodvwa uma Bhathimeyosi atohlonipha setsembiso sakhe kuNkulunkulu, Nkulunkulu utoniketa liwundlu libe liso laBhathimeyosi.”

148 Ngalelinye lilanga, weva umsindvo longevakali kahle wendlula edolobheni, labanye babo bampongoloza, “Batsi, Wena mprofethi waseGalile, bangitjela kutsi Uvusa labafile.” Lowo bekungumphristi. “Sinemathuna lagewele bona etulu lapha. Wota futsi uvuse labanye babo. Bangitjela kutsi Uvusa labafile. AsiKubone uhamba, uvuse lomunye wabo. Lamanye emadvodza lalungile alele etulu lapho. Asikubone Ubavusa.” Labanye batsi, “Uma Ungumphrofehi, ngitjele lengikwente itolo.”

149 Labanye babo batsi, “Ludvumo kuNkulunkulu kulelisetulu! Vulani indlela nivulele iNkhosi yakaIsrayeli.”

150 Tonkhe tinhlobo tekuphikisana, nemakhulu abo. Manje, uma nitohamba, nike niye eJerikho, futsi nimake lapho bekahleti khona, bekakhweshe cishe ngemakhulu lamabili emayadi kunalapho baphuma khona egedeni. Manje, akungabateki,

bantfu babhudvutela kuye. Nalomfo lomdzala tatane ahleti lapho emoyeni lohushako, anakuchucha, embetse ticephu. Futsi kungekho wundlu kutsi limhole, futsi kungekho—futsi kungekho matuba. Futsi mhlawumbe bekete kwekucala umlilo ekhatsi kwentela busika, futsi u...ngahle kube kwakungenyanga yeMphala, futsi kwakubandza. Futsi nango ahleti, kulesosimo. Futsi yena...Lomunye dzadze lonemusa kufanele kutsi washo kuye, ngesikhatsi . . .

¹⁵¹ Watsi, “Ngubani? Wonkhe lomsindvo umayelana nani na?” Niyati, kunentfo letsite lengakejwayeleki. Lapho kunaJesu khona, kuhlala kunemsindvo lomkhulu. Ya. Kunjalo. Watsi, “Wonkhe lomsindvo umayelana nani na?” Yebo-ke, batsi . . .

¹⁵² Lodzadze lonemusa, kufanele kutsi bekangumlandzeli waJesu. Watsi, “Uyati, nguJesu waseNazaretha.”

“Yebo-ke, ngubani Jesu waseNazaretha na?”

¹⁵³ “Yebo-ke, uyati, umBhalo uyasho kutsi iNkhosi Nkulunkulu utovusa umprofethi.”

“O, yebo! Ucondze iNdvodzana yaDavide na? Ngabe Seyisemhlabeni na?”

“NgiMbone enta ncamashi nje. ULivi. Kunjalo impela.”

¹⁵⁴ Wakhala, “O, Jesu, bani . . .O, Jesu, Ndvodzana yaDavide, bani nemusa kimi!” Manje, bekati. Sewuvele wendluliwe. Bekati kutsi kukhala kwenyama kwakungeke kuviwe. Kodvwa bekati, kutsi uma ALivi, futsi Angulowo Mesiya, Ufanele abengumprofethi, ngoba Mesiya bekangumprofethi. Futsi bekati kutsi bekanga . . .kukholwa kwakhe kuNkulunkulu. Akungabateki ngaphandle kwekutsi wamemeta, “Jehova, bani nemusa kimi! Bani nemusa! Manje ngisite ngikhone kumMisa.” Futsi wakhala, “Wena Ndvodzana yaDavide, bani nemusa kimi!” Mhlawumbe, konkhe lokumemeta, Bekangeke akuve. Kepha kukholwa kwakhe kwamMisa. Jesu washo njalo.

¹⁵⁵ “NaJesu wema wanganyakati.” Ngifuna kushumayela ngaloko, mhlawumbe, ngalesinye sikhatsi, lusuku. “Wase uyema-ke Jesu wanganyakati.”

¹⁵⁶ Futsi Wema wanganyakati. Wacalata. Wase Utsi, “Kukholwa kwakho kukusindzisile.” E-aweni lelimnyama kunawo onkhe, wase uyefika Jesu.

¹⁵⁷ Kusa nje ngaphambi kwaloko, kwakune . . .ngesikhatsi Yena . . .kusa nje ngaphambi ngaphambi kwekutsi Angene, aphuma ngeligede kuleyontsambama. Bekafikele edolobheni, kwakunendvodza ekhatsi lapho lebitwa ngaZakewu. Futsi bekangusomabhizinisi welidolobha. Nemkakhe, Rebheka, bekanguwe—wesifazane lokahle, likholwa eNkhosini Jesu.

¹⁵⁸ Kodvwa akakukholwanga, yena lucobo, ngoba rabi bekamtjelile kutsi, “Kute baprofethi. Asikaze sibe nebaprofethi. Leso sicuku sembhedvo. Ungayikholwa intfo lenjengaleyo.

Uyindvodza lekahle lephucuke kakhulu; ibhizinisi yakho lapha. Ngani, ungake nje ukwente loko. Buka kuma kwakho ebandleni.”

¹⁵⁹ Futsi ngako bekatjele Rebheka, watsi, “O, kunembhedvo. Ayikho intfo lekutsiwa ngumprofethi.”

¹⁶⁰ Kodvwa, niyati, Rebheka bekakhulekile; yaze inhliyiyo yakhe lencane yaphose yadzabuka. Bekafuna kutibonela yena. Ngako bekati kutsi Bekatoba ladolobheni ngalolosuku. Ngako niyati kutsi wenta ini? Bekamncane ngesitfombo, ngako bekangeke akhone ku—kuMbona uma Sekendlulile, ngenca yesicuku. Ngako watsi, “Ngitotfola kutsi ngabe Ungumprofethi noma cha. Uma ngiMbuka ebusweni, ngitokutjela uma Abuweka ehlukile kunoma nguyiphi lenye indvodza.” Ngako wakhwela esihlahleni, futsi wadvonsela onkhe emacembe ngakuye, netintfo, futsi wahlala lapho. Wase utsi, “Manje, uyati, uma Sekendlula, ngitoMbona.”

¹⁶¹ Ngako Aseta ngasekoneni, ahamba *kanje*, ahamba ehla ngesitaladi, wefika ngco ngaphansi kwesihlahla. Futsi Wema, wabuka etulu, watsi, “Zakewu, yehla. Ngiya ekhaya kanye nawe.” O, li-awa lakhe lelimnyama kunawo onkhe. Bekangumprofethi noma Bekangesuye umprofethi na? Kulelo-awa lelimnyama kunawo onkhe, Jesu uyefika. Bekati kutsi bekangubani. “Zakewu, yehla.”

¹⁶² Zakewu watsi, “Uma ngente liphutsa, ngitokubhadala. Ngitokwenta noma yini.” Bekakholisekile. Jesu wefika.

¹⁶³ Lowesifazane lonemopho bekakadze ahambile. LiBhayibheli latsi, “Wacitsa imali yakhe yonkhe kubodokotela. Akukho namunye wabo lobekakhona kumsita.” Akungabateki, bodokotela, betama kamatima, kodvwa behluleka. Abakhonanga kumsita. Bekabe nalomopho iminyaka neminyaka, mhlawumbe kusukela ema kuya esikhatsini. Futsi bekasanguwesifazane lomdzala manje, futsi kusolo kuchubeka nje. Bebangeke bakwente. O, bekane...Bekasekushisekeleni. Ngoba, akungabateki, ngaloko kusa ngesikhatsi sikebhe lesincane—ncane sifuceleka emagagasini entasi lapho, umntfu lotsite...Lowesifazane bekahlala etulu egcumeni, ngetulu. Mhlawumbe umyeni wakhe besavele awadayisile emahhashi, ne—nelipulazi kwase kubanjiswe ngalo, nayoyonkhe intfo, etama kwenta umkakhe tatane aphilisiwe. Futsi hhayi...Bekevile ngaYe. Watsi, “Ngubani lowo losentasi lapho na?”

Batsi, “Lowo ngulowomprofethi lovela eGalile.”

¹⁶⁴ Washo ngekhatsi enhlityweni yakhe, akukho mBhalo ngako, “NgiyaMkholwa. Futsi uma kuphela nje ngingatsintsa lesosembatfo saleNdvodza lelungile, ngitosindziswa.” Hmm! Uma lowesifazane angenta loko ngaphandle kwesetsembiso semBhalo, bekufanele sentenjani ke tsine ngesetsembiso semBhalo na? Wandvumbeketela.

165 Nango umelusi lapho, bonkhe, beme lapho kutsi bamgceke, bahlekisa ngaYe futsi betama kuMcosha endzaweni. Bebangafuni bantfu babo bonkhe batsikanyetwe etingcondvweni tabo. Bebangabambisani enkonzweni. Kwakungekho lutfo lebebangalwenta.

166 Kodvwa Ufika ngalapha kutsi abe nemhlangano, nakanjani. Niyabona na? Futsi ngako Bekatoba nawo, nakanjani. Ngako siyatfola, kwakunalababili noma labatsatfu lapho lebebatomsita, ngako baMletsa ngale kwemfula, nakanjani. Ngako-ke siyatfola, kutsi a . . . lapho Sekacalile ahamba enyuka.

167 Lona wesifazane lomncane, watsi, “Yebo-ke, iNdvodza lekanjalo pho, lebaluleke kakhulu, ngilite kakhulu kuYo.”

168 Nalabanengi, labanye babo bacala batsi, “Uh, ngetfule kuYe, ngoba ngi-ngifuna kutfola kutsi ngabe Ungumprofethi noma cha.” “Uh, ngako, yebo-ke, ngetfule, Simoni,” *sbani-bani*. Wonkhe umuntfu, “Hello, Rabi! Ngani, batsi Ungumprofethi.”

169 “Ya. Ya. Ngiyabonga, mnumzane. INkhosi ikubusise.” Kuchubeka, kuchubeka kanjalo, lapho Achubekile nekuhamba.

170 Intfo yekucala, lona wesifazane lomncane wachubeka ampintja emkhatsini walawomadvodza, futsi atungeleta, kwaze kwaba ngulapho atsintsa lingaphandle lesebatfo saKhe manje. Sembatfo sasePhalastine siyandanda; inesembatfo sangephansi—ekhatsi, nayo, kuvimbela lutfuli lolusuka etitfweni. Futsi Bekangeke akuve loko ngalokuphatsekako. Ngako-ke, waMtsintsa. Nguloko impela lafuna kukwenta. Wabuyela emuva ngaphandle wase uhlala phansi.

171 Lelo kwakuli-awa lakhe lelimnyama kunawo onkhe, yonkhe imali yayingasekho, yonkhe lenye intfo, wase Jesu uyefika. Jesu wajika wase utsi, “Ngubani loNgitsintsile na?” Wabuka ngaphandle lapho, futsi nako lapho bekakhona. Watsi, “Kukholwa kwakho kukusindzisile.”

172 Lowesifazane lomncane emtfonjeni ngekwesimilo, bekangeke asabamubi kwendlula loku. Bekane . . . Usandza kutsatsa indvodza yakhe yesitfupha, ngako ngekwesimilo bekangeke asabamubi kwendlula loku. Li-awa lakhe lelimnyama kunako konkhe, akungabateki, enyukela lapho futsi atsi, “Umuntfu lolusizi njengami pho! Ngisemusha, wesifazane lomuhle, kodvwa sengicala kuguga kancanyanyana nje. Sengifika emashumini lamabili ami manje, ngako kwami . . . angeke ngiye . . .”

173 Manje khumbulani nje, dzadze, uma sewusuka kulawomashumi lamabili, uma sewusuka emashumini lamabili nakubili budzala, uyehluleka, akunandzaba kutsi noma ucabanga kutsi awehluleki, noma cha. Uyehluleka. Ya. Uyehluleka. Yonkhe indvodza injalo, nayo. Wena, uma sewufika cishe . . . uya . . .

174 Nguloko lengakubuta emhlanganweni waseKiwani ngalesinye sikhatsi. Ngatsi, “Ngitjeleni kutsi kukanjani, kutsi, uma ngidla kudla, kwenta takhi-ngati futsi ngiyakhula futsi ngibe nemandla. Ngesikhatsi ngiseneminyaka lelishumi nesitfupha budzala, ngidla intfo lefanako nalelengi yidla khona manje. Ngaba mkhulu futsi ngacina sonkhe sikhatsi. Manje, kusukela ngendlula emashumi lamabili nakubili, akunandzaba kutsi ngidla kangakanani, kutsi ngitinakekela kahle kangakanani, ngiya ngekuba butsakatsaka futsi ngibamdzala. Kungani kunjalo, uma ngivuselela imphilo yami manje, bekungaba nguloko...? Sonkhe sikhatsi uma ngidla, ngivusetela imphilo yami, ngoba ngifaka takhi-ngati ekhatsi. Kungani kungangakhi manje njengoba kwenta ngalesosikhatsi na?” Ungeke ukufakazele loko ngekwesayensi, kube bewufanele ukwente.

175 Simiso Nkulunkulu lasenta. Futsi utohlangabetana naso, nawe. Khumbula loko nje. Uta kuko. Tfulula emanti ejekeni, uwatsele engilazini, igwala hhafu, bese-ke utsela ngekushesha futsi ayehla; ngitjele kutsi ayaphi nekutsi kwentekani. Niyabona na? Kungoba Nkulunkulu wente sikhatsi sekubonana.

176 Nalona wesifazane lomncane, bekati kutsi tinsuku takhe tase titophela ngalesosikhatsi. Umsebenti wakhe wawutomosheka. Ngako becacabanga ngekutsi, “Ngitokwentanani na? Kodvwa,” watsi, “uyati, bengihlala ngicabanga kutsi ngalelinye lilanga kungahle kube khona Mesiya lofikako.” Wahamba wenyukela lapho, emtfonjeni. Kuvamisile kutsi uma ucabanga ngaYe, ngulapho Afika khona. Niyabona na? Futsi ngako wenyukela lapho; bumnyama. Bonkhe labesifazane bekahambile. Futsi bekangatiphatsi kahle, bekangakhulumi nabo, noma lufu. Wafaka emahhuka, wase wehlisa sigwedlo. Wase uyacala . . .

Wewa iNdvodza itsi, “Hamba ulandze indvodza yakho futsi ubuye nayo.”

Watsi, “Anginandvodza.”

177 Yatsi, “Kunjalo. Bewunalasihlanu, nalena lohlala nayo manje akusiyo yakho.”

178 Wase-ke uyashisekela. Watsi, “Mnunzane, ngiyabona kutsi ungumprofethi Wena. Ngiyati kutsi uma Mesiya sekefikile, nguloko Latokwenta.”

Watsi, “NginguYe.”

179 O, bafundzi bebasenhla elwandle, ngalobunye busuku, futsi onkhe ematsemba angasekho. Mhlawumbe uhleti lapha, kusihlwa, ngendlela lefanako, onkhe ematsemba akasekho. Sikebhe sabo lesincane sasigcwele emanti nayo yonkh'intfo. Futsi, Jesu, bahamba ngaphandle kwaKhe.

¹⁸⁰ Ngako ke ngesikhatsi bamemeta kakhulu futsi bakhala, futsi batibuta kutsi yini lebeyitokwenteka, yini leyenteka lelandzelako na? BaMbona eta ahamba etikwelwandle. Niyati kutsini? BabanekuMesaba. Kwakubukeka njengesipoko, kubukeka njengentfo letsite njengekutsi kungahle kube luhlobo lolutsite lwemoya walabafile noma lokutsite. Niyabona na? Naku kuta iNdvodza ihamba ngaphandle lapho, njengesitfunti etikwemanti, futsi bacala kumemeta. Intfo kuphela lebekunguyo kuphela lebeyingabasita, kepha ke bebaYesaba.

¹⁸¹ Uma loko kungesiyo kanye nje indlela lekungiyoy namuhla, bayaKwesaba, bayaKwesaba.

¹⁸² Kodvwa kwentekani na? Khona nje e-aweni lekwesaba kwabo, liPhimbo lefika, latsi, “Ningesabi. NgiMi.” Khona-ke, Jesu wefika. O, hhe! Jesu wefika lapho. “Ningesabi. NgiMi.”

¹⁸³ Manje, Jesu unguye itolo, namuhla, naphakadze. Ngiyafisa, kusihlwa . . . Ngitofanele ngece lomunye wemibhalo yami lapha. Kodvwa ngiyafisa, kusihlwa, kutsi ngabe tsine, kuleli-awa . . . INkhosi seyifikile njengoba Yetsembisa, futsi ibita bantfwana baYo labakholwako kutsi baYicondze eVini laYo, ilenta Libonakaliswe. Ngiyafisa kwati kutsi Jesu sewufikile yini kitsi. Leli li—leli li-awa lelimnyama kwendlula konkhe libandla lelike lakubona.

¹⁸⁴ Manje, niyati kutsini? Lonkhe libandla, masinyane, litomele libe lalowo—lowoMkhandlo wemaBandla eMhlaba. Futsi uma nenta, niyolahlekelwa lilungelo lenu lebuvangeli uma nenta loko. Futsi uma ungakwenti, khona-ke ungeke usaphindze ube lihlelo. Ngoba, lonkhe lihlelo litofanele lingene kuwo. Niyafundza ngako, ngalokufanako nje njengoba nami ngifundzile. Li-awa lelimnyama kunawo onkhe lelibandla lelincane lelike laba nalo. Yonkh'intfo iphumile kuko. Phentekhosti, o, tiphaphamiseni!

¹⁸⁵ Futsi khona impela kuleli-awa lelimnyama kunawo onkhe, khona-ke naku kufika Jesu, kucinisekisa kutsi Ukanye nani. Ulapha, niyabona, li-awa lelimnyama kunawo onkhe.

¹⁸⁶ Ngeva indzatjana, kungitsatsa umzuzu kuyicoca. Wesifazane wa—wabitwa, sifundza selive sita kutombona, ngoba bekacedvwe yindlala. Bekanendvodzana, futsi yayiye eNdiya esikhatsini lesitsite lesendlulile. Futsi lowesilisa, umngani lokahle kakhulu, nemfana lokahle. Futsi ngako lowesifazane waba kakhulu nje, anganakudla nayoyonkhe intfo, kwaze kwatsi sifundza selive sadzingeka kutsi site kutophenya, kumentela kudla kwesifundza selive. Futsi ngesikhatsi alapho, lendvodza yatsi, “Yebo-ke, awunabo noma ngubaphi labatihlobo kutsi bakusite na?”

Watsi, “O, nginendvodzana.”

Yatsi, “Yentani na?”

Watsi, “O, ingu—ngu—ngunjinyela wagezi eNdiya.”

“Yebo-ke, isebentela bani na?”

Watsi, “Hulumende waseUnited States.”

“Kungani,” yatsi, “ayikusiti ngani pho?”

Watsi, “Yebo-ke,” watsi, “a—ayingisiti. Kodvwa . . .”

187 Yatsi, “Yebo-ke, manje-ke kungani ungamceli esikhundleni sekubita sifundza selive na?”

188 Lowesifazane watsi, “Ungumfana lolunge kakhulu. Ungibhalela tincwadzi letimnandzi kakhulu.” Futsi watsi, “Uyati, ngiyamtsandza, ngako angikwati kumtjela kutsi ngingisekudzigeni kanjena.”

189 Batsi, “U—ukubhalela tincwadzi, futsi uyeva ngaye, nayo yonkh’intfo na?”

“Yebo.”

“Futsi noma kunjalo akakusiti na?”

190 Watsi, “Cha.” Watsi, “Kodvwa ungitfumelela letinye titfombe letinhle kwendlula tonkhe kulengake ngatibona emphilweni yami.” Futsi watsi . . .

Ngako lendvodza yatsi, “Ake ngibone letinye taletitfombe leti.”

191 Watsi, “Kulungile, mnumzane. Nginato khona lapha eBhayibhelini.” Futsi wativula, wase ucala kutikhipha. Niyati kutsi tatiyini na? Emaphepha ekutfumela imali lavela eNdiya, netitfombe. Onkhe bekanetitfombe, niyabona, emaphepha ekutfumela imali. Bekanetinkhulungwane temadola, kodvwa bekangati nje kutsi bekanamalini. Konkhe kwakufihlwe eBhayibhelini.

192 Angati, kusihlwa, uma Jesu bekangembula kitsi lokufihlwe kuleliBhayibheli, entele tsine. Sinjingile eMseni waKhe neSihawu saKhe. Angati kutsi uma bekangeta futsi asibite. Asibuke eBhayibhelini futsi sibone kutsi sinani kuYe, sisakhotsamisa tinhloko tetfu umzuzwana nje.

193 Babe loseZulwini, akutsi umusa waKho . . . Ulapha, Babe. Ngani, nginekutivela nje ngaloko. Ngani, Wena utsite, “Uma kuhlangene lababili noma labatsatfu eGameni laMi, lapho ngisemkhatsini wabo.” Manje, kutsi, “Kutawendlula emaZulu nemhlaba, kepha Lelo aliyuze.” Sisite, kusihlwa, manje, sisakhulekela labantfu laba labagulako, kwemizuzu lembalwa letako. Tente watiwe, Nkhosi. Jesu, wota futsi ubite labagulako, (Utokwenta na?) kutsi bati kutsi U—UnguNkulunkulu losetindzaweni tonkhe. Ulapha, longuye itolo, namuhla, naphakadze. NgeliGama laJesu, ngiyakhuleka. Amen.

194 Bangani, umzuzwana nje noma lemibili kuze kube sikhatsi sekuphuma nje, kodvwa asesibite nje lilayini lelincane

lalabakhulekelwako. Ningatsandza kuba nalo na? Phakamisa sandla sakho, uma u—uma utsandza kuhlala leminyeli lelishumi, imizuzu lelishumi nesihlanu. Kulungile. Nkulunkulu akubusise. Nje—nje. . . Ngabe konkhe kuhamba kahle ngemgcini-ndzawo laphaya, kulungile kitsi kuba nalowo na? Ngiyabonga, kakhulu kakhulu.

¹⁹⁵ Manje, uphi Billy na? Mangakhi emakhadi lowakhiphile? A, B, C. Sikiphe maphi kucala, bo-A? Ngabe sibabitile bo-A, ebusukwini bekucala lapha na? [Lomunye utsite, “Yebo.”—Umhl.] Asibite kubo-A futsi. Asesibone, sicale kuphi, Billy na? Uyakhumbula na? Wekucala, bekungesuye na? Ya. [“Wekucala.”] Wekucala uye cishe. . . Asibite kusuka kuleny’indzawo lenye. Asesibone, kutsi sitobita kusuka kuphi na? Ake sitsi emashumi lasikhombisa nesihlanu.

¹⁹⁶ Ngubani lonelikhadi lekukhulekelwa A emashumi lasikhombisa nesihlanu na? Phakamisa sandla sakho. Ngako loko kuhle, kukahle. Sikutfolile. Yehlela ngco lapha, ke, emashumi lasikhombisa nesihlanu.

¹⁹⁷ Emashumi lasikhombisa nesitfupha, phakamisa sandla sakho. Emashumi lasikhombisa nesitfupha, ngekushesha impela. Kulungile. Ngubani? Akakwati kusukuma? Noma, cha, kusemuva le ngemuva. Lucolo. Emashumi lasikhombisa nesitfupha.

¹⁹⁸ Emashumi lasikhombisa nesikhombisa, emashumi lasikhombisa nesikhombisa, ungasiphakamisa sandla sakho. Noma ngabe ngubani lonelikhadi lekukhulekelwa. . . O, lomunye lapha. Kulungile. Khona ngalapha, mnumzane, emashumi lasikhombisa nesikhombisa.

¹⁹⁹ Emashumi lasikhombisa nesiphohlango. Ngekushesha manje, phakamisa sandla sakho, emashumi lasikhombisa nesiphohlango. Emashumi lasikhombisa nesiphohlango.

²⁰⁰ Emashumi lasikhombisa nemfica, emashumi lasiphohlango, emashumi lasiphohlango nakunye, -nakubili, -nakutsatfu, -nakune, -nesihlanu. Loko aku. . . Sukumani etulu lapho nje, ngekushesha nje. Banini nje ne. . .

²⁰¹ Manje, labanye benu bangahlala banganyakati impela nje, ngenhlonipho yekutifoba na? Ningazuluzuli manje. Akube ngulabo, labasandza kubitwa.

²⁰² Emashumi lasikhombisa nemfica, emashumi lasiphohlango. Emashumi lasiphohlango kuya emashumini lasiphohlango nesihlanu. Kubukeka ngatsi abekho. . . Mhlawumbe lamanye awo makhadi lakhishwe ebusukwini lobune noma lobusihlanu lobendulile. Bangahle kube manje. . . Emashumi lasiphohlango nesihlanu kuya emashumini layimfica, wotani lapha, nyukani nisuke kuloko. Kubo-A manje, A, likhadi lemkhuleko A, kusukela emashumini lasikhombisa nesihlanu, emashumi lasiphohlango, emashumi lasiphohlango nesihlanu, emashumi

layimfica. Loko kutoba bantfu labalishumi nesihlanu. Kunye, kubili, kutsatfu, kune, sihlanu, sitfupha, sikhombisa, siphohlongo, yimfica, lishumi. . . Nabo ke. Kukahle. Loko kuhle. Loko kutoba kahle, umzuzu nje manje.

²⁰³ Manje bangakhi, labanye benu ngaphandle lapho, laba. . . labakholwa kutsi—kutsi ungenta njengoba lowo wesifazane enta, kutsintsa umphetfo wesembatfo saKhe na? Phakamisa sandla sakho, utsi, “Ngi—ngi—ngi—ngiyakholwa. Ngikholwa sibili kutsi ngingatsintsa umphetfo wesembatfo saKhe.”

²⁰⁴ Manje iNkhosi seyifikile. Manje Ito. . . Seyilungele kukubita, uma utoYikhholwa nje. Manje ungaYingabati. Kholwa Ngiyo. Bani nekukholwa nje manje. Bani nenhlonipho yekutitfoba sibili manje. Kholwa ngayoyonkhe inhltiyi yakho manje kutsi Umfundisi sewufikile futsi uyakubita.

²⁰⁵ Manje, njengoba lelilayini lalabakhulekelwako lilayina liye entasi lapho, ngicabanga kutsi labanye bebazalwane bayasita kwenta lilayini lalabakhulekelwako lilayinwe nge—ngendlela labangayo etinombolweni tabo. Manje wonkhe umuntfu uphetse likhadi. U. . . Mangakhi lamanye emakhadi lelisekhatsi lapha na? Ake sibone tandla tenu. Wabambeni. Sitobakhulekela bonkhe babo. Anginandzaba kutsi babobani, si. . . Uma iNkhosi ingivumela ngiphile, ngitokhulekela wonkhe umuntfu ngaphambi kwekutsi ngihambe ngeliSontfo.

²⁰⁶ Manje khumbulani, kunesidlo sasekuseni sebefundisi ekuseni. Futsi ngabe nikumemetele, kukuphi na? Sekumenyeteliwe. Kulungile. Lokukutsi, uma ningakhona, wotani nehle. Kutawuba. . . Ngicabanga kutsi ngilindzeleke kutsi ngikhulume, kusesekuseni kakhulu lapho na? [Lomunye utsi, “Yebo, kudla kwasekuseni.”—Umhl.] Kulungile. Okeyi. Kukahle. Kulungile.

²⁰⁷ Ini, utsi, “Angizange sengikuve”? Ngibite cishe, ngicabanga, lishumi nesihlanu. Emashumi lasikhombisa nesihlanu, emashumi lasiphohlongo, emashumi lasiphohlongo nesihlanu, emashumi layimfica, intfo lenjalo. Kutsi. . . Loko kutolunga. Njengekutsi. . . Kulungile. Cala ubatfumele etulu. Uma ubuka, manje loko yi. . . Niyabona na?

²⁰⁸ Manje, wonkhe umuntfu akabe nenhlonipho yekutitfoba sibili. Manje, manje lalalani. Ngiyati nitofanele niye emsebentini ekuseni. Umsebenti wenu ubalulekile. Ngiyakwati loko. Bantfwana benu banilindzele. Bagadzi bebantfwana; utsite utohamba nase igabence insimbi yemfica. Kodvwa ake sime nje. Yini lebaluleke kakhulu, kwati noma leli liCiniso noma cha? Yini lebaluleke kakhulu kunemphefumulo wakho na? Manje, uma leliBhayibheli likwetsembisile loku, Nkulunkulu uyakwenta, leyo yintfo lemcoka lengacabanga ngayo. Niyabona na?

Bani nesitulo laphaya, kanye netinsimbi temsindvo, futsi nguloko lobekwenta umsindvo.

209 Manje bukani. Manje, khumbulani, akutsi wonkhe umuntfu akhululeke sibili manje. Ngiyetsemba angikanichazi kunenta nicabange kutsi ngingulolunye luhlobo lwenkholo letsite noma lokutsite, kutsi bengiyoba ngulowoMuntfu, iNkhosi Jesu. Anikukholwa loko, niyakukholwa na? Impela anikukholwa. Ngiyinceku yaKhe. Ngisoni lesisindziswe ngemusa. Kodvwa, kuloku, li-awa selifike lapho Aphe khona siphō.

210 Ngibe nekuhlolwa madvutane nje, ngesikhatsi sicuku sabodokotela betekwelapha bangifaka ngaphansi kwekwelulekwa, kungihlola, kwentela luhlolo lwe-wave. Futsi niyati kutsi yini labaphuma futsi bangitjela yona na?

211 Watsi, “Angikaze ngibone lokunje emphilweni yami.” Watsi, “Uyati, wena u. . .” Batsi, “Umuntfu, kutsi uma imizwa yakho lesihlanu lo. . . umtimba lolawulwa ngiyo.” Watsi, “Manje, manje, wakho. . .” Watsi, “Lowo wakho wekucala, nembeza. Uphila kuye. Kodvwa uma imizwa yakho lesihlanu iba ngule—ngulengasebenti, khona-ke unemuzwa lomncane. Loku kutse kukhwesha kuwe. Ufanele ufe kulemizwa noma lokutsite lapha, njengoba uhamba ukhwesha lapha kulomuzwa lomncane futsi uyaphupha.” Watsi, “Kunencenye yakho leya ndzawanatsite. Futsi wena, uma uphaphama, ubuyele kulonembeza futsi, uyanyakiswa ubuye lapha, uyakukhumbula lokuphuphile.”

212 Bangakhi labake babaneliphupho na? Impela, iminyaka leyendlula, nonkhe. Yebo-ke, kunencenye yakho ndzawanatsite, ngoba usakukhumbula engcondvweni yakho. Ngabe kunjalo na? Kanjalo wawunjalo ke nemuzwa wakho lomncane.

213 Watsi, “Loko ngulokwejwayelekile. Kodvwa,” watsi, “Mfund. Branham,” watsi, “lamashumi etinkhulungwane letiphindvwe katinkhulungwane tebantfu lesake satihlola, asikaze sitfole loluhlobo lolunjengawe.”

Ngatsi, “Ngabe ngiyahlanya na?”

214 Watsi, “Angicabangi kutsi bantfu bavela emhlabeni jikelele, kutokhuluma nendvodza lehlanyako.”

Futsi ngatsi, “Yebo-ke, nginjalo na? Ngiyati kutsi nginguloshaywa luvalo.”

215 Watsi, “Awumendluli noma ngumuphi umfundisi noma dokotela, noma ngubani losebentisana nemphekatsi.”

Ngatsi, “Yini lelengakejwayeleki?”

216 Watsi, “Uyati kutsini? Labonembeza bakho lababili bahleti khona ngco ndzawonye.” Watsi, “Ungaphupha liphupho nemehlo akho avuliwe.” Niyabona na?

Bekangati kutsi bekayini, kumayelana nani. Ngatsi, “Ngabe kunjalo na?”

217 Watsi, “Ya. Bewungeke udzingeke kutsi ulale kute uphuphe liphupho.”

218 Ngatsi, “Dokotela, wake wafundza e . . . mayelana nembono na? Uyati kutsi umbono uyini na?”

Watsi, “Ngabe lelo ligama laseBhayibhelini, Mnumz. Branham na?”

Ngatsi, “Yebo.”

219 Watsi, “Yebo-ke, angati lutfo mayelana neliBhayibheli.” Watsi, “Bengingeke ngati kutsi ukhuluma ngani.”

Ngatsi, “Wake walifundza liBhayibheli na?”

Watsi, “Ya.”

“Fundza emuva eBhayibhelini ngebaprofethi labadzala baseNdvulo.”

“O,” watsi, “Loko! Ini? Bebabona tintfo tingakenteki na?”

“Ya.” Ngatsi, “Loko kwenteka kimi, mnumzane.”

220 Watsi, “Kutsi, ngiyajabula u . . . Loko kucedza indzaba. Yebo-ke, nguloko-ke, niyabona.” Watsi, “Uyati kutsini? Ufanele—ufanele ungene futsi usivumele sihlole loku.” Watsi, “Loku kutawuba lucwaningo lwetesayensi lolukhulu.”

Ngatsi, “Mani kancane, dokotela. Wake waba nalo liphupho na?”

Watsi, “Yebo.”

221 Ngatsi, “Ngako-ke ngiphuphele liphupho. Ngitjele kutsi kutakwentekani kusasa. Bewungeke ukwente nangabe kufanele ukwente. Niyabona na? Noma ngabe ngubani lokuvumela ube nalelophupho utofanele akwente.”

222 “Ngalokunjalo ngingeke ngikhone kubona umbono nami. Kutofanele kube nguYe loletsa imibono. Angiyiboni Aze angitjele. Angati kutsi ngitsini aze Angitjele kutsi ngisho. Kodvwa siphu, niyabona, kutsi ngatalwa naloko. Intfo yekucala lengiyikhumbula njalo emphilweni yami kwakukubona umbono. Futsi akukaze nakanye kuke kube liphutsa.” Niyabona na? Sakho—sakho . . . Ngulesosizatfu ubona bantfu . . .

223 Sinalokunengi kulingisela lokukhona. Loku kunjalo impela. Kodvwa siyohlale sinaloko. Impela.

224 Ngifundze indzaba yaMartin Luther, kumaLuthela enu. Umlandvo waMartin Luther watsi, “Kwakungetfusi kakhulu kutsi Martin Luther bekangakhononela libandla laseKhatolika futsi aphunyuke kuko; kodvwa bekaphakamisa inhloko yakhe etikwako konkhe kuhlanya lokwalandzela imvuselelo yakhe, futsi asolo amsulwa eMbhalweni.” Kunjalo. Ya.

225 Loko akukaphatselani ngalutfo nabo. Ubophelelekile embikwaNkulunkulu . . . Ngoba, niyabona, siphu nje. Niyabona na? Utilahlale ngalapha wena, bese-ke iNkhosi iyakhuluma.

226 Manje, lapha. Lapha, ngabe lona ngulowesifazane na? Manje, lapha, loku kufanele kukufakazele, manje, uma

wonkhe umuntfu atobanenhlonipho yekutitfoba sibili, imizuzu lembalwa nje. Mhlawumbe locala kufika ulapha. Manje nangu we—wesifazane lomncane, a—angikaze ngimbone emphilweni yami. Usihambi kimi. Angimati.

²²⁷ Kodvwa naku sihlangene lapha, njengaJohane loNgcwele 11...Bengilapho, kusihlwa, niyabona, ngesikhatsi...Johane loNgcwele 4, njalo, lapho Jesu ahlangana khona nalowesifazane emtfonjeni. Bengikhuluma ngaye. Mhlawumbe bekamncanyana kunaYe. Futsi Wamtjela kutsi yayikuphi inkhatsato yakhe. Futsi ngaloko, watsi, “Manje, Mnumzane, Wena, ngiyati kutsi Wena ungumprofethi.”

²²⁸ Manje, niyabona, umprofethi ngulowo Livi laNkulunkulu lelita kuye. Siprofetho sangalolosuku, Livi lekumele ligwaliseke ngalolosuku, lita kulowomuntfu, futsi UnguleloVi leliphilako lalolosuku.

²²⁹ Watsi, “Ngiyati kutsi Wena ungumprofethi. Manje silindzele lowomprofethi.” Uma utogijimela kuleyonghomba emuva, ikukhomba emuva ngco ku—kulowomprofethi. Watsi, “Siyati uma Mesiya efika, nguloko Layokwenta. Uyositjela letotintfo.”

Watsi, “NginguYe, lokhuluma nawe.”

²³⁰ Futsi wahamba wase utsi, “Wotani, nibone iNdvodza lengitjele tonkhe tintfo lengitentile. Ngabe lona akusiye Mesiya na?” Futsi bonkhe bantfu bakukholwa.

²³¹ Manje, Wetsembisa kutsi, “Lemisebenti Layenta, nemakholwa atoyenta nawo.” Futsi manje, kulolu tinsuku tekugcina, ukucinisekisile Kuta kwaKhe lokusedvute ngako, uma Atembula Yena lucobo ngendlela lefanako njengoba Enta eSodoma.

²³² Beniwlalele uMlayeto kuleliviki na? Niyakukholwa loko kutsi liCiniso na? [Lodzadze utsi, “Yebo.”—Umhl.] Manje, tsine njengoba sitihambi kulomunye nalomunye, kunjalo, singito na? [“Yebo.”] Kute nje bantfu babone, phakamisa sandla sakho, kute bantfu babone.

²³³ Angikaze ngimbone lowesifazane, emphilweni yami. Angati lutfo kakhulu ngaye akunalutfo. Niyabona na? Unguwesifazane lomncane nje, lomncane kakhulu kunami. Satalwa ngeminyaka leyehlukene, emamayela lehlukene, futsi naku sihlangana lapha, khewkucala. Naku lapha sime khona sobabili lapha, bantfu bakhona yonkh'indzawo, tibane, yonkhe lenye intfo. Sime lapha eBukhloneni baNkulunkulu. Futsi ngikhuluma nawe, kutfo, kucala, nangabe lologcobo lutofika etikwami. Futsi uma kwenta, khona-ke ngitokwati kukwenta. Ngaphandle kwaLoko, ngingeke sengikwente. Manje, intfo kuphela lengiyentako kutsi ngikhuleke nje futsi ngibeke tandla kuwe, njengoba bekungenta umelusi wakho, noma bekungaba ngubani, futsi kuchubeke. Niyabona na? Sipho. Ngasitfo, ngekwati kwami,

ngikhululekile kuKo. Kodvwa, ke, ngingeke ngikwente Kufike. Ufanele ete. Kumele kufike, Kona lucobo.

²³⁴ Manje banini nenhlonipho yekutitfoba. Kulapha. Manje, eGameni laJesu Khristu, ngitsatsa wonkhe umoya losekhatsi lapha uba ngaphansi kwekulawulwa ngimi, kwentela ludvumo lwaNkulunkulu. Manje hlalani nithule. Uma noma yini yenteka, ngitokhona kuyilawula, uma nje ningagcumi futsi nicale nichubeke. Hlalani nithule. Sifo sekunklinklita netinfo ngalesinye sikhatsi kungena lankonzweni futsi kushwile idazini yabo, kanjalo. Bangakhi lababone lokufana naloko kwenteka enkonzweni yami na? Impela. Niyabona na? Impela. Kodvwa hlalani nithule nje. Ngibophelekile kuloko. Kodvwa uma ninenkhani, angikabopheleleki, ngoba sijejiso.

²³⁵ Manje, anginawo lomunye umcondvo kutsi lowesifazane utele ini. Manje, uyati ngako manje, kulesikhatsi lesi, kutsi lokutsite kuyenteka. Niyabona na? Ngoba, khona ngco emkhatsini wakhe nami, ucala kufiphala. Nguloko kuKhanya kungena.

²³⁶ Manje, lowesifazane mbambambamba, info yakhe lenkhulu layitele lapha, umele lomunye umuntfu. Unalomunye umuntfu la—lamkhulekelako. Futsi lowo ngu—ngu—ngu—ngumuntfu lome kabi sibili, losekwehlulekeni kwemizwa. Ngudzadze. Kunjalo. Kunjalo, phakamisa tandla takho. Lonekwehluleka kwemizwa. Manje buka.

²³⁷ Ngako bantfu batsi, “Ngicabanga kutsi ukucagelile loko.” Cha, cha. Niyabona na? Angikaze ngikucagele.

²³⁸ Manje bukani. Ungumuntfu lokahle sibili, lonemoya lomuhle. Manje umzuzwana nje. Manje ngibuke. Futsi nguloko Phetro naJohane labakusho, egedeni, “Manje ngibuke.” Niyabona na? Kubukeka ngatsi kukhona lokutsite enhlityweni yakho. Yebo. Uyagula wena, cobolwakho, unalolunye luhlobo lwekushaywa siyeti sikhashana, njengalokutfolako. Unaloko. Kunjalo.

²³⁹ Unalenywe info letsite enhlityweni yakho, lofuna kwati ngayo, futsi loko kungaloyamfo. Usesibhedlela lapha. [Lodzadze utsi, “Yebo.”—Umhl.] Ufuna ngikutjele kutsi uté kanjani kutsi abe lapho na? Ubesengotini yemoto. Kunjalo. Huh! Uyakholwa kutsi wemukela lolokucelile na? Ngako-ke hamba emgwaceni wakho. Konkhe sekwendlulile, ke. Uyabona na?

“Uma ungakholwa nje wena, tonkhe tintfo tingenteka.”

²⁴⁰ Unjani, dzadze na? Manje, uyakholwa kutsi Jesu Khristu uyiNdvodzana yaNkulunkulu, longuye itolo, namuhla, naphakadze na? [Lodzadze utsi, “Ngiyakholwa.”—Umhl.] Uma Angembula kimi kutsi iyini inkhatsato yakho, uyakholwa kutsi Bekangakwenta loko na? [“Impela ngiyakholwa.”] Kulungile. Manje kwangatsi Angakupha kona.

241 Yintfo yinye lelekuhluphako, yebo, uh-huh, kwekucala, ube nekuhlindvwa. Futsi ube nekususwa kwelibele, lajutjwa. Manje-ke, ulimate libele lakho, lelelinye libele lakho, futsi nguleyo inkhatsato yakho. Awusuye walapha. [Lodzadze utsi, “Cha.”—Umhl.] Uvela ngasemfuleni walenyé... Uvela eLouisville, eKentucky. [“Futsi ngisondzelene nawe.”] Futsi ligama lakho unguNkkt. Lumpkins. Nkulunkulu akubusise. Loko, loko kunjalo. Bewusetabernakeli. Angikakuboni. Kodvwa loko kunjalo impela. Chubeka nendlela yakho, ukholwa manje. Nkulunkulu akubusise. Loko kukahle. Kulungile.

242 Wotani manje. Uyakholwa ngayoyonkhe inhli tiyo yakho, mnumzane? Uyangikhohwa kutsi ngiyinceku yaKhe? [Lomnaketfu utsi, “Ngiyakhohwa.”—Umhl.] Uyakhohwa kutsi—kutsi wena, uma uta, uta njengoba Simoni Phetro enta ngalesosikhatsi na? Niyabona na? Awuti kimi. Uta kuYe. Futsi ngingulomelele Yena nje. Uyabona na? Yena... Ngi... Singe—nge—ngemagala; UnguMvini. Manje, uma iNkhosi Jesu... Tsine sitihambi ngalokuphelele kulomunye nalomunye, ngicabanga kutsi singito. Futsi uma—futsi uma siba tihambi ngalokuphelele, neNkhosi Jesu angembula kimi intfo letsite leyo njengoba Enta kuSimoni Phetro, labanye babo bonkhe, uma befika, ngabe kutokwenta ukholwe, ngayoyonkhe inhli tiyo yakho na? Bewungakukholwa na? [“Yebo.”] Manje, kulungile, mnumzane. Manje ngibuke umzuzwana nje.

243 Manje, inkhatsato yakho, ngiyakubona. Yintfo letsite mayelana nesisu. Kuse... Litfumba esiswini sakho. [Lomnaketfu utsi, “Kunjalo.”—Umhl.] Kunjalo, litfumba esiswini. Asitsi, empeleni, ungumfundisi, futsi. [“Yebo.”] Yebo, mnumzane. Uyakhohwa kutsi Nkulunkulu angangitjela kutsi ungubani na? Uyakhohwa kutsi Nkulunkulu uyakwati na? [“Ngiyakhohwa, ngayoyonkhe inhli tiyo yami.”] Yonkhe, ngayoyonkhe inhli tiyo yakho. Kulungile. Mfund. Brown, chubeka, usindze, Jesu Khristu... .

244 Kholwa. Uyakhohwa kutsi Nkulunkulu angasiphilisa lesifo sakho sekucacanjelwa matsambo futsi akusindzise na? Hamba, ukukholwa ke. Utsi, “NgiyaKubonga, Nkhosi Jesu.”

245 Wota, dzadze. Uhlushwa yinkhatsato yekwetfuka. Uyakhohwa kutsi Nkulunkulu angakusindzisa kuloko na? [Lodzadze utsi, “Ameni.”—Umhl.] Kulungile. Hamba nje, utsi, “Ayidvunyiswe iNkhosi!” Uyabona, lisonjwana liyagucuka lehlela entasi *lapha*. Lalivamise kutsi libheke etulu *lapha*. Wawuvamise kuba ngumuntfu lomncane lojabulile ngesikhatsi usemusha, ugwele intfokoto nalokujabulisako. Futsi khona masinyane nje, lokutsite kwenteka. Manje yenyukela lapho, futsi ukholwe nguloko futsi. Nje cala, jabula, utfokote, Jesu Khristu utokuletsa kuko. Nkulunkulu akubusise. Hamba, ukukholwa manje, ngayoyonkhe inhli tiyo yakho. Kulungile.

246 Uyakholwa na? Ukhubatekile, futsi. Uyakholwa kutsi Nkulunkulu angakuphilisa futsi akusindzise na? [Lodzadze utsi, “Yebo.”—Umhl.] Kulungile. Hamba nje, utsi, “NgiyaKubonga, Nkhosi Jesu,” nangayoyonkhe inhliyo yakho.

247 Uyakholwa kutsi Nkulunkulu angaphilisa lesosifuba semoya futsi akusindzise, ndvodzana? Chubeka nendlela yakho, utfokota, ungulophile saka futsi ujabule. Futsi, butsakatsaka, lidlala lebesilisa, nesifo sekucacanjelwa matsambo. Uyakholwa kutsi Nkulunkulu angakusindzisa loko, akuphilise na? [Lomnaketfu utsi, “Yebo.”—Umhl.] Uma ukukholwa ngayoyonkhe inhliyo yakho, chubeka nendlela yakho, utfokota, utsi, “NgiyaKubonga, Nkhosi.”

248 Umzuzwana nje manje. Umzuzwana munye nje. Intfo letsite yentekile. Umuntfu lowehlukile kuloku. Kholwa nje manje, yonkhe inhliyo yakho.

249 Ngunangu dzadze lohleti khona *lapha*, lohlushwa yinkhatsato yemgogodla. Uyakholwa kutsi Jesu Khristu uyakusindzisa, ngayoyonkhe inhliyo yakho na? Kulungile. Ungaba nako lokucelako, ke. Uyabona na? INkhosi Jesu iyakuphilisa futsi iyakusindzisa.

250 “Uma ungakukholwa, tonkhe tintfo tiyenteka kulabo lokholwako.” Niyakukholwa loko ngayoyonkhe inhliyo yenu na? [Libandla litsi, “Ameni.”—Umhl.] Ucabangani ngako, uhleti lapho, uhlushwa nguleyo-herniya na? Uyakholwa kutsi Nkulunkulu utokuphilisa kuleyo-herniya futsi akusindzise na? Yebo. Uyakholwa kutsi Utokwenta na? Kulungile. Ungabanako lokucelako. INkhosi ikubusise.

251 Niyabona, Ulengaphandle lapho ngalokufanako nje njengoba Alapha. Loko bekufanele nje kusidzabule sibe ticucu, bekungakafaneli na? Ucabanga kutsi Nkulunkulu utosiphilisa lesosifo sashukela futsi akusindzise, futsi uye ekhaya, lesimo sengati sito. . .Yani eKhalvari, kutsi ufakwe ingati, konkhe kutophela. Hamba, ukukholwe ngayoyonkhe inhliyo yakho. Ungangabati. Kholwa nje, ngayoyonkhe inhliyo yakho, kutsi Nkulunkulu utokusindzisa.

252 Wota lapha. Unesifo lesiyingoti kakhulu lesikhona emhlabeni. Leyo yinkhatsato yenhliyo. Kodvwa Jesu uhlala ngekhati enhliyiweni. Uyakholwa kutsi Utokuphilisa kuleyonhliyo na? Kulungile. Chubeka nendlela yakho, utsi, “NgiyaKubonga, Nkhosi Jesu,” futsi akusindzise.

253 Hamba, udle kudla kwakho kwakusihlwa. Jesu Khristu ukuphilisile kuleyonkhatsato yesisu, uyakusindzisa. Kulungile.

254 Uyakholwa na? Uyakholwa, uma ngingasho gama, nje ngibeke tandla kuwe, utosindza, nomakunjalo na? INkhosi ikubusise. Kholwa ngenhliyo yakho yonkhe nje.

255 Uyakholwa, uma ngibeka tandla kuwe, utosindza, nawe na? Wota. EGameni laJesu Khristu, kwangatsi angaphiliswa lodzadze.

256 Wota. Manje, uyati kutsi ngiyati kutsi yini lengalungi ngawe. Kodvwa, lapho, uma ngingakutjeli ngisho nekukutjela, uyakholwa kutsi ngeke udzingeke kutsi ukhishwe lelotfumba, futsi litoba kahle kusukela manje na? [Lodzadze utsi, “Anginawudzinga kutsi likhishwe.”—Umhl.] Kulungile. Kulungile. Chubekela embili-ke, ukholwe Nkulunkulu, utosindza futsi ube kahle. [“Ucabanga kutsi kukhona lokungalungi ngami na?”] Uma—uma ukholwa nje loko, Utolikhapha. Awunawudzingeka ngisho kutsi ubenako, uma ukholwa nje ngayoyonkhe inhliyiyo yakho. [“Ngingeke ngikhishwe lona.”] Mayidvunyiswe iNkhosi.

257 Manje uyakholwa kutsi Nkulunkulu uyawuphilisa umdlavuza, futsi ente bantfu, labanemdlavuza, baphile na? [Lomnaketfu utsi, “Yebo, mnumzane.”—Umhl.] Kulungile, mnumzane. Chubeka nendlela yakho, futsi utsi, “NgiyaKubonga, Nkhosi, ngitosindza.” Futsi utoba kahle.

Manje Jesu sewufikile futsi uyakubita. Uyakukholwa loko na?

258 Uyakukholwa, uhleti lapho, dzadze, lotsi kuba nemtimba lomkhulu, lonenkhatsato yesifo semankanka na? Uyakholwa kutsi Nkulunkulu utokusindzisa na? Kulungile. Uyabona na? Ubuke lapha nje, ubuke ngco nje, futsi ukholwa. Futsi loko . . .

259 Lodzadze lohleti lapha, unikine inhloko yakhe, edvutane nawe ngco. Akatanga kutsi acabange ngani. Uma utokholwa, sifo sakho sekucacambelwa matsambo sitohamba, nakuwe. Kulungile.

Uyakholwa ngenhliyiyo yakho yonkhe na?

260 Lendvodza lendzadlana lehleti ngalapha, levela eOkeechobee, ngale kuleyondlela, uyakholwa kutsi Jesu Khristu utophilisa emehlo akho lelingaboni na? Ungabanako lokucelako, uma utokucela.

261 Umfundisi sewufikile futsi uyakubita. UyaMkholwa na? [Libandla litsi, “Ameni.”—Umhl.] Khona-ke sukumani nime ngetinyawo futsi niMemukele, futsi nitsi, “NgiyaKukholwa, Nkhosi Jesu, khona manje. Ngiphakamisa tandla tami, futsi ngiyakholwa kutsi manje Uyangiphilisa.”

Nkhosi Jesu, letetsameli leti taKho. Sephutile, Nkhosi.

Kodvwa mawungangendluli, O Msindzisi
lomnene,
Vani kukhala kwami lokutfobekile;
Lapho Ubabita labanye,
Mawungangendluli.

Wena Mtfombo wayoyonkhe indvudvuto yami,
 Ungetulu kwekuphila kimi;
 Ngubani emhlabeni ngaphandle kwaKho?
 Noma ngubani eZulwini ngaphandle kwaKho?

Impumphutse Fanny Crosby yenta leso sitatimende.

²⁶² Nkhosi Jesu, ungendluli namunye wabo, kodvwa nika ngamunye wabo kuphiliswa kwabo, kusihlwa. Ngibanikela Kuwe, eGameni laJesu Khristu.

²⁶³ Phakamisani tandla tenu manje futsi nihlabele tindvumiso. Ngitobakhulekela. Kulungile. Wonkhe lomunye umuntfu, niyaMkholwa na?

²⁶⁴ Manje, Mnumz. ndvodza ye-ogani, *NgitoMdvumisa. NgitoMdvumisa.* Siphe ishuni. Kulungile.

Wonkh'umuntfu, netandla tenu tiphakeme manje.

NgitoMdvumisa, ngitoMdvumisa,
 Alidvunyiswe liWundlu ngekuhlatjelwa toni;
 Mniki luDvumo, nonkhe nine bantfu,
 Ngoba ingati yaKhe ihlante libala ngalinye.

²⁶⁵ Manje chawulana nalomuny'umuntfu longakuwe, utsi, "Nkulunkulu akubusise, mngani. Ngi—ngiyajabula kwati kutsi wemukele Jesu njengemphilisi wakho." Manje, loko kuhle. Kunjalo. Chawula futsi utsi, "Ayibongwe iNkhosi."

²⁶⁶ Manje asiphakamisele tandla tetfu kuYe, futsi siphindze sihlabele futsi ngako konkhe kwetinhlitiyo tonkhe; tinhloko tetfu tikhotseme, emehlo etfu avaliwe, ngatotonkhe tinhlitiyo tetfu manje.

NgitoMdvumisa, ngitoMdvumisa,
 Alidvunyiswe liWundlu ngekuhlatjelwa toni;
 Mniki luDvumo, nonkhe nine bantfu,
 Ngoba ingati yaKhe ihlante ngalinye. . .

²⁶⁷ Ngabe Uyakhonjwa emkhatsini wenu ngalokwenele kutsi ungaMemukela na? Uyakholwa kutsi Ulapha na? Uyakholwa kutsi lowo nguYe na? Bangani, kube bengingehla lapho kuletotetsameli futsi ngiphilise noma ngumuphi wenu bantfu, impela bengitokwenta. Bengitokwenta ngekujabula. Ngayoyonkhe inhlitiyo yami, bengitokwenta. Kodvwa ngi—ngingeke ngikwente loko. A—anginayo ngisho nayiphi—nayiphi indlela yekukwenta. Kodvwa intfo kuphela lenginayo, ngulesipho lesi lesincane lebenginikhombisa sona, futsi loko kukhomba setsembiso semBhalo kutsi Jesu Khristu ukhona lapha kanye natsi, agcina setsembiso saKhe. O, loko bekufanele kuvutsise tinhlitiyo tetfu ngemlilo. Hhe, cabanga ngaJesu nje, leloGama lelimangalisako!

²⁶⁸ Ngesikhatsi, ngesikhatsi leloGama likhulunywa kwekucala, ngesikhatsi Mariya enyukela eJudiya. NaElizabethi bekakhulelwe, naJohane lomncane anetinyanga letisitfupha

budzala, esibeletfweni samake wakhe, futsi bekangakanyakati noko. Manje, noma ngubani uyati, cishe tinyanga letintsatfu, noma letine, ikakhulu, luswane luyanyakata. Futsi Elizabethe bekacakile, yena . . . Lwalungakanyakati. Bekatifihlile. Futsi ngesikhatsi sekabone Mariya eta, buso bakhe lobuncane bonkhe bakhanya, bukhanyiswa yinkhatimulo yaNkulunkulu. Futsi watsi, “Uyati . . .” Futsi bekaBonile kutsi bekatoba ngumake, futsi watsi, “Ngicabanga kutsi wena naJosefa nishadile?”

“Cha. Asikashadi.”

“Yebo-ke, uh, kepha utawuba neluswane?”

²⁶⁹ “Yebo. UMoya loNgcwele ungisibekele, futsi Ushito kutsi leyoNtfo letotalwa kimi itawubitwa nge ‘Ndvodzana yaNkulunkulu.’ Futsi ngitobita liGama laKhe nga ‘Jesu.’”

²⁷⁰ Futsi nje masinyane atsite, “Jesu,” kwekucala kutsi liGama laJesu Khristu like likhulunywe ngeludzebe lwemuntfu, loluswane loluncane lolufile esibeletfweni samake walo lwamukela Moya loNgcwele futsi lwacala kugcuma ngenca yentfokoto, esibeletfweni samake.

²⁷¹ Belifanele lenteni ke liGama laJesu eBandleni lelitalwe kabusha na? Angikutfoli. Ludvumo kuNkulunkulu! UnguJesu Khristu, iNdvodzana yaNkulunkulu, lophana kuPhila. Amen. AsiMdvumise. Phakamisani tandla tenu. Futsi ngitoMdvumisa. Haleluya!



WASE UYEFIKA JESU WABITA SSW64-0417
(Then Jesus Came And Called)

LoMlayeto ngeMnaketfu William Marrion Branham, kwekucala wetfulwa ngesiNgisi ngaLesihlanu kusihlwa, ngenyanga yaMabasa 17, 1964, eMcKay Auditorium eTampa, eFlorida, U.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2018 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org